

Registered as a News Paper

பொது: 25  
குவிப்பு: 05  
பக்கங்கள்: 16  
விலை: 40/-  
மே: 2021



# மன்னா

(ISSN 1800-2641)

MANNA

மன்னார் மறைமாவட்டத்தின் தமிழ் கத்தோலிக்க மாதாந்தப் பத்திரிகை

மேன்மை

THE TAMIL CATHOLIC MONTHLY BY THE DIOCESE OF MANNAR - Kalaiyaruvi, Social Communication Centre, Manna Paper Office, No.202, Talaimannar Road, Mannar, Sri Lanka.  
Telephone No : 023-2250789 / 076-3801841, Email : mannammrc@gmail.com, Web-www.manna.lk, Fb - Mannar Catholic Media  
"Registered in the Department of Posts of Sri Lanka under No. QD / 104 / News / 2021"

## ஆயர் இராயப்பு யோசேப்பு ஆண்டகையின் 31ம் நாள் நினைவு சிறப்பிதழ்

## ஆயர் மேதகு இராயப்பு யோசேப்பு ஆண்டகையின் இறுதிப்பயண நிகழ்வுகள்



மன்னார் மறைமாவட்டத்தின் ஓய்வுநிலை ஆயர் இராயப்பு யோசேப்பு ஆண்டகை அவர்களின் நல்லடக்கத்துக்கான சகல ஏற்பாடுகளும் மன்னார் மறைமாவட்ட ஆயர் மேதகு இம்மானுவேல் பெர்னாண்டோ ஆண்டகை அவர்களின்



தலைமையில் மேற்கொள்ளப்பட்டன. ஆயர் இராயப்பு யோசேப்பு அவர்கள் 2015ம் ஆண்டு நோய்வாய்ப்பட்டு அதற்கான சிகிச்சைகளைப் பெற்று வந்தார். மேலும் கடந்த இரண்டு மாதங்களாக



யாழ்ப்பாணம் திருச்சிலுவைக் கன்னியர் மட வைத்தியசாலையில் அனுமதிக்கப்பட்டு சிகிச்சை பெற்று வந்த நிலையில் கடந்த 01.04.2021 அன்று இறையடி சேர்ந்தார்.

15

## மன்னார் மறைமாவட்ட குருக்களுக்கான வருடாந்த தியானம்



மன்னார் மறைமாவட்ட குருக்களுக்கான வருடாந்த தியானமானது கடந்த 11.04.2021 முதல் 16.04.2021 வரை மருதமடுத் திருத்தலத்தின் தியான இல்லத்தில் மன்னார் மறைமாவட்ட ஆயர் மேதகு இம்மானுவேல் பெர்னாண்டோ ஆண்டகை அவர்களின் தலைமையில் திருகோணமலை மறைமாவட்ட ஆயர் மேதகு நோயல் இம்மானுவேல் ஆண்டகை அவர்களின் வழிகாட்டுதலில் சிறப்பாக நடைபெற்றது. இத் தியானத்தில் மன்னார் மறைமாவட்டத்தைச் சேர்ந்த 60 இற்கும் மேற்பட்ட அருட்பணியாளர்கள் பங்குபற்றியிருந்தமை குறிப்பிடத்தக்கது.

## திருகோணமலை மறைமாவட்டத்தில் புதிய மடுமாதா ஆலயம்...




திருகோணமலை அலஸ்தோட்ட இறைஇரக்க திருத்தல பங்குத்தந்தை மற்றும் பங்குமக்களின்

அயராத முயற்சியினால் ஆயரகம், உள்ளாட்டு வெளிநாட்டு மேலும் அரசாதி உதவியுடன் வரோதயநகரில் புதிதாக நிர்மாணிக்கப்பட்ட புதிய மடுமாத ஆலயம் கடந்த 18-04-2021 ஞாயிறு மாலை 5 மணிக்கு திருகோணமலை மறைமாவட்ட ஆயர் அவர்களினால் சம்பிரதாய பூர்வமாக திறந்து வைக்கப்பட்டு திருப்பலி ஒப்புக் கொடுக்கப்பட்டது.

கிழக்கு மாகாணத்தில் அமையப்பெற்றுள்ள முதலாவது மடு மாதா திருத்தலம் ஆகவும் விளங்குகின்றமை குறிப்பிடத்தக்கது.

இப்புதிய ஆலயத்தை உருவாக்க அயராது உழைத்த அலஸ்தோட்ட பங்குத்தந்தை மற்றும் பங்குச் சமூகத்தை மன்னார் மறைமாவட்டம் சார்பாக வாழ்த்துகின்றோம்.

## ஆயர் தந்தைக்கு நல்வாழ்த்துக்களும் செபங்களும்



எமது மன்னார் மறைமாவட்ட ஆயர் மேதகு பேரருட் கலாநிதி இம்மானுவேல் பெர்னாண்டோ ஆண்டகை அவர்கள் மே மாதம் 20ம் திகதி தனது பிறந்த தினத்தை நினைவுகூருகின்றார்.

73வது அகவையில் தடம் பதிக்கும் ஆயர் தந்தை அவர்களுக்கு பிறந்த தின நல் வாழ்த்துக்களைத் தெரிவிப்பதோடு அவர் உடல் உள நலத்துடன் தனது நல்லாயன் பணியை தொடர்ந்து ஆற்றுவதற்கு தேவையான இறை ஆசீரை இறைவன் நிறைவாக வழங்க வேண்டுமென்றும் மன்னார் மறைமாவட்டம் சார்பாக செபிக்கின்றோம்.

## மன்னா பத்திரிகை பணியிலிருந்து விடை பெறுகிறேன்!

அருட்பணி.அ.கைஸ்ரன் டி சில்வா - புதிப்பாசிரியர், "மன்னா"



மன்னா பத்திரிகையின் ஆசிரியராகக் கடந்த மூன்று ஆண்டுகளாக பணிசெய்த நிலையில் எனது குருத்துவ உயர் கல்விக்காக தற்போது இப்பணிப் பொறுப்பில் இருந்து விடை பெறுகின்றேன். கடந்த 2018ம் ஆண்டு யூலை தொடக்கம் 2021ம் ஆண்டு மே வரை இப்பணியைச் செய்துள்ளேன்.

இக்காலப்பகுதியில் எனது பணியில் என்னோடு ஒத்துழைத்த மன்னா வாசகர்கள், மன்னா விநியோகஸ்தர்கள், எழுத்தாளர்கள் அனைவருக்கும் எனது நெஞ்சார்ந்த நன்றிகளை இதயத்தின் ஆழத்திலிருந்து தெரிவிக்கின்றேன். ஒரு தமிழ் கத்தோலிக்க மாதாந்த பத்திரிகையாக அனைவரையும் கவருகின்ற ஆழமான ஒரு பத்திரிகையாக மன்னா வலம் வருகின்றது.

14

"மன்னார் மறைமாவட்டம் வேதசாட்சிகளின் பூமி"

English: www.mannamanna.com  
noolaham.org | aavanaham.org



# மன்னா

பதிப்பாசிரியரின் மனப்பொழிவு

## பணிவான ஆலோசனைகள்

**மரியன்னையின் சிறப்புப் பரிந்துரைக்காக மன்றாடுவோம்**  
“அவர் உங்களுக்கு சொல்லுவதெல்லாம் செய்யுங்கள்” (யோவான் 2:5) அன்னையின் வணக்க மாதமாகிய இம் மாதத்தில், அன்னையோடு சேர்ந்து திருச்செபமாலை தியானத்தில் பங்கெடுத்து ஆண்டவர் இயேசுவின் இறை வார்த்தையின் ஒளியில் வாழ்ந்து, இறை ஆசீர் பெற்ற மக்களாக வாழுங்கள். காலத்திற்கு காலம் இறைவனின் உன்னத படைப்பாகிய மனிதனுக்கு எதிரான பல தீயசக்திகள், கிருமிகள், ஆபத்துக்கள் உலகில் எழுந்து கொண்டே இருக்கின்றன. இத்தீய சக்திகளிலிருந்து எம்மையும், உலகத்தையும் காப்பாற்றுவதற்கு இறை சக்தி, வல்லமை எமக்கு தேவை. ஆகவே அன்னை மரியாள் ஊடாக சிறப்பு ஆசீரும், வல்லமையும் பெற குடும்பமாக ஒன்றிணைந்து தவறாது குடும்ப செபமாலை தியானத்தில் பங்கெடுப்போம்.

### காலத்தின் தேவைக்கேற்ப செயற்படுவோம்

“பலமுறை, பல வகைகளில் முற்காலத்தில் இறைவாக்கினர் வழியாக நம் மூதாதையரிடம் பேசிய கடவுள், இவ் இறுதி நாட்களில் தம் மகன் வழியாக நம்மிடம் பேசியுள்ளார்” (எபிரேயர் 1:1-2) கொரோனா கோவிட்-19 தொற்று நோயின் தாக்கம் மீண்டும் அதிகரித்து செல்கின்ற இவ்வேளையில், இறை திருவுளத்திற்கேற்ப நாம் வாழுகின்றோமா? என்ற கேள்விக்கு விடை காணவும், இறை திருவுளத்தையும், இறை ஆசீரையும் நாம் பெற்றுக்கொள்ள இறைவன் தருகின்ற சந்தர்ப்பங்களை பயன்படுத்துகின்றோமா? என்பதையும் சிந்திக்க வேண்டும். உலகத்தில் பரவி வரும் தொற்று வியாதி சம்பந்தமாக அரசு சுகாதாரம் பிரிவினர் (அதிகாரிகள்) தருகின்ற அறிவுரைகளை ஆய்வு மற்றும் பங்குதந்தையர்கள் மூலமாக பெற்றுக் கொள்கின்ற நாம், அவ் ஆலோசனைகளின் உண்மைத் தன்மைகளை அறிந்து ஒன்றுபட்ட சமூகமாக இத் தொற்று வியாதியிலிருந்து விடுபட செயற்படுவோம்.

**குருக்களுக்கான பணிமாற்றங்களை இறை திருவுளம் என ஏற்றுக்கொள்வோம்.**

மாற்றம் என்பது மனித வாழ்வில் தவிர்க்க முடியாத ஒரு உண்மை. காலத்தின் தேவைகளுக்கேற்ப திருஅவையின் பணிகள் விரிவாக்கப்படுதலும் அப்பணிக்காக மறை மாவட்டத்தின் அருட்பணியாளர்கள் பணிமாற்றம் செய்யப் படுவதும் யதார்த்தமான உண்மையாகும். இடமாற்றத் திற்கான காத்திருப்பு, இடமாற்றத்தை எதிர்பாராதவர் பணி மாற்றம் செய்யப்படுவது, இவை குருக்கள் மற்றும் இறைமக்களால் தீர்மானிக்கப்படுவதல்ல, ஆண்டவர் இயேசுவின் குருத்துவத்தில் பங்கெடுத்து மறை மாவட்டத்தில் நல் ஆயனுக்குரிய பண்போடு வழிநடத்தும் மறைமாவட்ட ஆயரைச் சார்ந்ததாகும். குருக்களின் தனித் துவத்தை மதிப்போம், பணித்தளங்களின் வேறுபாடுகளை ஏற்றுக்கொள்வோம். குறைகளை விமர்சனம் செய்யாமல் நிறைவில் மகிழ்ச்சி அடைவோம். பணித்தளங்கள், குருக்கள் பற்றிய முன்சார்பு எண்ணங்களை களைவோம். நல்ல தொடர்புடல், உரையாடல், அணுகுமுறை மூலமாக குருக்கள் - பணித்தளங்களையும், இறைமக்கள் - குருக்களையும் அறிந்து, தெரிந்து, தெளிவது அவசியமானதாகும். ஒருவர் ஒருவருக்காக இறைவேண்டலில் இணைந்திருப்போம். முதிர்ச்சியுள்ள இறை சமூகத்தை நோக்கி பயணிப்போம்.

### அன்புடன்

**மன்னா பதிப்பாசிரியர்,  
அருட்பணி. அ. லக்ஸ்ரன் டி சில்வா**

# கிளறேசிய மறைபோதக அருட்சகோதரிகளின் நித்திய அர்ப்பணம்



கிளறேசிய மறைபோதக அருட்சகோதரிகளின் (Claretian Missionary Sisters) மூவரின் நித்திய அர்ப்பணம் கடந்த 05.04.2021 அன்று கொழும்பு உயர் மறைமாவட்டத்தில், இராயகிரிய பங்கு, திரு இருதயநாதர் ஆலயத்தில் இடம்பெற்றது.

### அருட்சகோதரி பிரான்சிஸ்கா ஜீவதி ஞானபிரகாசம்

இவர் மன்னார் மறைமாவட்டத்தில் வஞ்சியன்குளம் பங்கு புனித இராயப்பர் ஆலயத்தில் திரு. திருமதி. ஞானபிரகாசம் மரியம்மா தம்பதிகளின் ஏழாவது பிள்ளையாக 1984ஆம் ஆண்டு ஜப்பசி மாதம் 15 திகதி பிறந்தார். இவரது குடும்பத்தில் இருந்து இறையழைத்தலுக்கு தெரிந்தெடுக்கப்பட்டவர்களில் இவர் இரண்டாவது பிள்ளையாவார். இவர் தனது ஆரம்ப கல்வியை மன். வஞ்சியன்குளம் மற்றும் மன். பரிகாரி கண்டலிலும், உயர்தர கல்வியை மன். புனித ஆனாள் மத்திய மகா வித்தியாலயத்திலும், மன். நானாட்டான் மகா வித்தியாலயத்திலும் கற்றார். இவர் 2009ஆம் ஆண்டு கிளறேசியன் மறைபோதக அருட்சகோதரிகள் (Claretian Missionary Sisters) சபையில் இணைந்து அவரது ஆரம்ப கால பயிற்சியை பெற்று கொண்டார்.

## யாழ் மறைமாவட்ட திருஅவைக்கு மூன்று புதிய அருட்பணியாளர்கள்



கடந்த 24.04.2021 சனிக்கிழமை அன்று காலை 9.30 மணிக்கு யாழ். மறைமாவட்ட ஆயர் அருட்கலாநிதி யஸ்ரின் பேனாட் ஞானபிரகாசம் ஆண்டகை அவர்களின் தலைமையில் நடைபெற்ற குருத்துவ திருநிலைப்படுத்தல் திருப்பலியில் யாழ். மறைமாவட்டத்தை சேர்ந்த மூன்று தியாக்கோன்கள் தயத்பன், நிலான் யூலியஸ், யூட் கெமில்டன் ஆகியோர் குருக்களாக அருட்பொழிவு செய்யப்பட்டார்கள்.

### அருட்சகோதரி. ஆன் ஹேபேக்கா அன்ரன் குருஸ்

இவர் மன்னார் மறைமாவட்டத்தின் வங்காலை பங்கு புனித ஆனாள் ஆலயத்தில் திரு.திருமதி. அன்ரன் டொறோதியா குருஸ் இவர்களின் 5தாவது பிள்ளையாக 1989ஆம் ஆண்டு கார்த்திகை மாதம் 03 திகதி பிறந்தார். இவர் தனது பாடசாலை கல்வியை புனித ஆனாள் மத்திய மகா வித்தியாலயத்தில் கற்றார். இவர் 2009ஆம் ஆண்டு கிளறேசியன் மறைபோதக அருட்சகோதரிகள் (Claretian Missionary Sisters) சபையில் இணைந்து அவரது ஆரம்ப கால பயிற்சியை பெற்றார்.

### அருட்சகோதரி. ஆன் பிரியதஷ்னி அந்தோனி

இவர் மன்னார் மறைமாவட்டத்தில் கட்டைக்காடு பங்கின் துணை ஆலயமாகிய பாலைக்குளி புனித காணிக்கை மாதா ஆலயத்தைச் சேர்ந்த திரு.திருமதி. அந்தோனி ஜெய பாக்கியம் இவர்களின் இரண்டாவது மகளாக 1989ஆம் ஆண்டு வைகாசி மாதம் 03 திகதி பிறந்தார். இவர் தனது பாடசாலை கல்வியை மன். இலகடிப்பிட்டியிலும், புனித சவேரியார் பெண்கள் கல்லூரியிலும் கற்றார். இவர் 2010 ஆம் ஆண்டு கிளறேசியன் மறைபோதக அருட்சகோதரிகள் (Claretian Missionary Sisters) சபையில் இணைந்து அவரது ஆரம்ப கால பயிற்சியை பெற்றார்.

➔ 15

## துயர் பகிர்கின்றோம்

### அருட்பணி. மரிய சேவியர் அடிகளார்



யாழ். மறைமாவட்ட திரு அவையின் மூத்த குருக்களில் ஒருவரான அருட்திரு. மரிய சேவியர் அடிகளார் தனது 82வது வயதில் கடந்த 01.04.2021 அன்று இறைவனடி சேர்ந்தார். ஈழத்திலே இளவாலை என்ற கிராமத்திலே ஒரு வறிய குடும்பத்திலே 1939.12.03ல்

பிறந்த இவர் மீத்தின் மிக்க மாணவனாக இரட்டை வகுப்பேற்றங்களோடு முன்னேறி 22வயதுக்குள் குருத்துவக் கல்வி முழுவதையும் முடித்து பாப்பரசரின் விசேட அனுமதியோடு உரோமாபுரியில் 23 வயதிலே குருவாகி திருச்சபையின் பிரமாணிக்கம் மிக்க குருவாக 58 ஆண்டுகள் குருவாக வாழ்ந்து, இறைவனுடன் கலந்திருக்கின்றார்.

தன் வாழ்நாள் முழுவதையும் பணி வாழ்வுக்காய் கரைத்து, கலைவழி இறைபணி என்ற தாரக மந்திரத்துடன் செயலாற்றி, உலகம் முழுவதும் பல்லாயிரக்கணக்கான மனித மனங்களில் இடம்பிடித்துச் செல்லுகின்ற கலைத்தூது மரிய சேவியர் அடிகளாரின் பணிவாழ்விற்காக இறைவனுக்கு நன்றி கூறி அவரின் ஆன்ம இளைப்பாற்றிக்காக மன்னார் மறைமாவட்டம் சார்பாக மன்றாடுவோம்.

### அருட்சகோதரி. செபமாலை பிரிஸ்



மன்னார் மறைமாவட்டத்தின் வங்காலை பங்கைச் சேர்ந்தவரும் சல்வற்றோரியன் துறவற சபையைச் சேர்ந்தவருமான அருட்சகோதரி. செபமாலை பிரிஸ் அவர்கள் கடந்த 30.03.2021 அன்று இறைபதமடைந்தார்.


### அருட்சகோதரி. மேரி பெனடிக்கா

மன்னார் மறைமாவட்டத்தின் றொசேரியன் துறவற சபையைச் சேர்ந்த அருட்சகோதரி. மேரி பெனடிக்கா அவர்கள் கடந்த 01.03.2021 அன்று இறைபதமடைந்தார்.

இவர்களது பிரிவால் துயருற்றிருக்கும் இச் சபைகளின் மாகாண முதல் விகள், அருட்சகோதரிகள், இவர்களின் குடும்பத்தினர் ஆகிய அனைவருக்கும் மன்னார் மறைமாவட்டம் சார்பாக ஆழ்ந்த அனுதாபங்களைத் தெரிவிப்பதோடு இவர்களின் ஆன்மா இறையடியில் இளைப்பாற இறைவனை வேண்டுகின்றோம்.



## உண்மை உறைக்கும்



## உங்களின் கவனத்திற்கு

மன்னா பத்திரிகைக்கான கணக்கை ஒப்படைக்க வேண்டியிருப்பதனால் 2021 மே மாதம் வரையான மன்னா பத்திரிகைக்கான பணத்தை கூடிய விரைவில் செலுத்தி ஒத்துழைக்குமாறு அன்போடு கேட்டுக்கொள்கின்றோம்.

— மன்னா நிர்வாகம் —

## மன்னார் மறைமாவட்ட திருவழிபாட்டு நாட்காட்டி

### மே 2021

- 04.புனித வேளாங்கண்ணி திருவிழா - பத்தினியார் மகிழ்வுக்குளம்
- 05.இறையிரக்க ஆண்டவர் திருவிழா- இருதயபுரம் - புனித மரியமாதா திருவிழா- பெரியநாவற்குளம்
- 08.புனித யோசப்வாஸ் திருவிழா - செளத்பார்
- 10.புனித செபமாலை அன்னை திருவிழா - பிச்சகுளம்
- 11.புதுமை மாதா திருவிழா - குகநங்கர்
- 13.புனித பற்றிமா மாதா திருவிழா - பற்றிமா நகர், அண்ணாநகர்
- 15.புனித வேளாங்கண்ணி மாதா திருவிழா - தேத்தாவாடி மருதங்குளம், இரணை இலுப்பைக்குளம், களிமோட்டை - புனித யூதாததேயு திருவிழா - ஒலிமடு - புனித பூண்டி மாதா திருவிழா - எம்லிநகர்
- 17.புனித பத்திமா அன்னை திருவிழா - மணிபுரம்
- 19.புனித பத்திமா அன்னை ஆலயத்திருவிழா - ஜீவபுரம் - புனித யோசேப்பு திருவிழா - சேமமடு
- 20.குழந்தையேசு திருவிழா - சமணங்குளம் - புனித அடைக்கல அன்னை திருவிழா தட்டாங்குளம் - புனித சவேரியார் திருவிழா - சின்னப்பண்டி விரிச்சான், செட்டியார்மகன் கட்டையடம்பன், தேவன்பிட்டி, கோட்டகுளம்



## மன்னார் மறைமாவட்டச் செய்திகள்

### உயிர்த்த ஞாயிறு தாக்குதலை நினைவுகூர்ந்து மன்னார் பேராலயத்தில் விசேட திருப்பலி



உயிர்த்த ஞாயிறு தாக்குதல் இடம்பெற்று கடந்த ஏப்ரல் 21 ஆம் திகதி 2 வருடங்கள் பூர்த்தியாகிய நிலையில் குறித்த தற்கொலை குண்டு தாக்குதலில் உயிர் நீத்த மக்களுக்காக மன்னார் புனித செபஸ்தியார் பேராலயத்தில் கடந்த 21.04.2021 அன்று காலை 5.45 மணியளவில் அருட்பணி. S.ஞானபிரகாசம் அடிகளார் தலைமையில் விசேட திருப்பலி ஒப்புக்கொடுக்கப்பட்டது.

இதன் போது ஏப்ரல் 21இல் இடம்பெற்ற தற்கொலை குண்டு தாக்குதலில் உயிர் நீத்த மக்களுக்காக

இறைபிரார்த்தனைகள் மேற்கொள்ளப்பட்டதோடு, மலர் தூவி அஞ்சலியும் செலுத்தப்பட்டது. இத் திருப்பலியில் பாடசாலை மாணவர்கள், மக்கள் என பலர் கலந்து கொண்டனர். இதே வேளை மன்னார் மாவட்டத்தில் உள்ள ஆலயங்களிலும் விசேட திருப்பலி ஒப்புக் கொடுக்கப்பட்டதோடு, கத்தோலிக்க தேவாலயங்களுக்கு இராணுவம் மற்றும் கடற்படையினர் இணைந்து விசேட பாதாகாப்பை வழங்கியமை குறிப்பிடத்தக்கது. ●

### அமல அவை அருட்சகோதரிகள் துறவறசபைக்கு புதிய இல்லம்



மன்னார் மறைமாவட்டத்தில் பணியாற்றும் அமலஅவை அருட்சகோதரிகள் துறவறசபையினரின் புதிய இல்லமானது கடந்த 19.03.2021 அன்று மன்னார் மறைமாவட்ட ஆயர் மேதகு இம்மானுவேல் பெர்னாண்டோ ஆண்டகை அவர்களால் ஆசீர்வதித்து திறந்து வைக்கப்பட்டது. இப்புதிய இல்லமானது சாந்திபுரம் பங்கின் மரியன்னை நகர் பகுதியில் அமைந்துள்ளது. மேலும் இத் துறவறசபையினர் மன்னார் பேராலயப் பங்கிலும், அந்தோனியாபுரம் பங்கிலும் பணியாற்றி வருகின்றமை குறிப்பிடத்தக்கது.


### சின்னகரிசல் கிராமத்தில் குருக கோவில் திறப்புவிழா



கடந்த 25.04.2021 அன்று காலை சின்ன கரிசல் கிராமத்தில் அமைந்துள்ள குருக கோயில் புனர்நிர்மாணம் செய்யப்பட்டு மன்னார் மறைமாவட்ட ஆயர் இம்மானுவேல் பெர்னாண்டோ ஆண்டகை அவர்களினால் அர்ச்சிக்கப்பட்டு திறந்து வைக்கப்பட்டது.

இந்நிகழ்வில் ஆயருடன், ஆயரின் செயலாளர் அருட்பணி. நீக்லஸ் அடிகளாரும், தோட்டவெளி பங்குத்தந்தை அருட்பணி. பெனோ அடிகளாரும் கலந்து கொண்டனர். ●

### சர்வதேச விருது பெற்ற மன்னார் மாவட்ட பெண்ணுக்கு பாராட்டு விழா!



INTERNATIONAL WOMEN OF COURAGE 2021

Ranitha Gnanarajah of Sri Lanka is a lawyer continuing to fight for and defend the rights of the marginalized and vulnerable communities in her country. She is being honored for her dedication to seek justice for victims of enforced disappearances and prisoners detained without charge under Sri Lanka's Prevention of Terrorism Act by providing free legal aid and related services.

#WomenofCourage

2021 ஆம் ஆண்டின் துணிச்சலுள்ள பெண்மணிக்கான சர்வதேச விருதினைப் பெற்ற

மன்னார் மாவட்டத்தை சேர்ந்த சட்டத்தரணி திருமதி ரனித்தா ஞானராஜா அவர்களை வரவேற்று கௌரவிக்கும் நிகழ்வு கடந்த 17.04.2021 அன்று மாலை 3 மணியளவில் மன்னார் நகர மண்டபத்தில் இடம் பெற்றது. மன்னார் மாவட்ட பிரஜைகள் குழு மற்றும் அரச சார்பற்ற நிறுவனங்கள் இணைந்து குறித்த கௌரவிப்பு நிகழ்வை ஏற்பாடு செய்தனர்.

மன்னார் பலார் பகுதியில் இருந்து மாலை அணிவித்து இசை வாத்தியத்துடன் ஊர்வலமாக சட்டத்தரணி திருமதி ரனித்தா ஞானராஜா அழைத்து வரப்பட்டார். அதனைத் தொடர்ந்து நகர மண்டபத்தில் நிகழ்வுகள் இடம்பெற்றன.

## உறுதிப்பூசுதல் கொண்டாட்டங்கள்

கட்டைக்காடு - 08.04.2021



கட்டைக்காடு பங்கு புனித செபஸ்தியார் ஆலயத்தில் 41 மாணவ மாணவிகளுக்கு கடந்த 08.04.2021 அன்று காலை 06.30 மணிக்கு உறுதிப்பூசுதல் திருவருட்சாதனம் வழங்கப்பட்டது. இத் திருப்பலியினை மன்னார் மறைமாவட்ட ஆயர் மேதகு பேரருட் கலாநிதி இம்மானுவேல் பெர்னாண்டோ ஆண்டகை அவர்கள் தலைமை தாங்கி ஒப்புக்கொடுத்தார்.

காத்தான்குளம் - 24.04.2021



மடு மறைக்கோட்டத்துக்குட்பட்ட ஆறு துணையாலயங்களை கொண்ட காத்தான்குளம் பங்கில் கடந்த 24.4.2021 அன்று மன்னார் மறைமாவட்ட ஆயர் பேரருட் கலாநிதி இம்மானுவேல் பெர்னாண்டோ அவர்களினால் 72 இளையோருக்கு உறுதிப்பூசுதல் அருட்சாதனம் வழங்கப்பட்டது. இந்நிகழ்வை காத்தான்குளம் பங்குத்தந்தை அருட்பணி. தயாளன் அடிகளார், பங்கில் பணியாற்றும் அருள்நிறை கன்னிமரி அருட்சகோதரிகள் மற்றும் மறைக்கல்வி ஆசிரியர்கள் ஆகியோர் இணைந்து தகுந்த முறையில் ஆயத்தப்படுத்தியமை குறிப்பிடத்தக்கது.

தேவன்பிட்டி - 26.04.2021



தேவன்பிட்டி பங்கின் தலைமை ஆலயமாகிய புனித பிரான்சிஸ் சவேரியார் ஆலயத்தில் தேவன்பிட்டி புனித சவேரியார் ஆலயத்தை சேர்ந்த 44 பிள்ளைகளும், துணை ஆலயங்களின் பிரதான ஆலயமாகிய மூன்றாம்பிட்டி புனித அந்தோனியார் ஆலயத்தை சேர்ந்த 41 பிள்ளைகளுக்கும் மொத்தமாக 85 மாணவ மாணவிகளுக்கு கடந்த 26.04.2021 அன்று காலை 06.30 மணிக்கு உறுதிப்பூசுதல் திருவருட்சாதனம் வழங்கும் திருப்பலி கொண்டாட்டம் மிகவும் சிறப்பாக நடைபெற்றது.

இத் திருவருட்சாதன திருப்பலியினை மன்னார் மறைமாவட்ட ஆயர் மேதகு பேரருட் கலாநிதி இம்மானுவேல் பெர்னாண்டோ ஆண்டகையின் தலைமையில் ஆயரின் செயலாளர் அருட்பணி நீக்லஸ், தேவன்பிட்டி றோமன் கத்தோலிக்க தமிழ் மகா வித்தியாலய உப அதிபர் அருட்பணி லெபோன் சுதன் அமதி, அருட்பணி. றஜனிகாந் போன்றவர்களுடன் கூட்டுத்திருப்பலியாக ஒப்புக் கொடுக்கப்பட்டது. ●

மன்னாவுக்கு பணம் அனுப்பும் வீபரம்

வங்கியின் பெயர் : Hatton National Bank Ltd, Mannar


பணம் பெறுபவர் பெயர் : The Editor, 'MANNA'

வங்கிக் கணக்கு இலக்கம் : S/A No. 020020029782



## உலகத் திருஅவைச் செய்திகள்

### மக்களோடு இணைந்து செபமாலை செபிக்கும் திருத்தந்தை பிரான்சிஸ்



மே மாதம் முழுவதும், உலகத் திருத்தலங்களில் செபமாலை

உலகெங்கும் பரவியுள்ள கோவிட்-19 பெருந்தொற்று முடிவுக்கு வரவேண்டும் என்ற வேண்டுகோள், இம்மாதம் முழுவதும், உலகின் அனைத்து திருத்தலங்களிலும், செபமாலை பக்தி முயற்சி மேற்கொள்ளப்படும். “திருஅவை முழுவதிலுமிருந்து இறைவனை நோக்கி இடைவிடாத செபம் எழுந்தது” என்ற தலைப்பில் நடைபெறும் இந்த உலகளாவிய முயற்சியை இம்மாதம் முதல் நாள், திருத்தந்தை பிரான்சிஸ் அவர்கள் ஆரம்பித்து 31ம் திகதி இந்த பக்தி

முயற்சியை அவர் நிறைவு செய்துவைப்பார் என்றும் அறிவிக்கப்பட்டுள்ளது. ஒவ்வொரு நாளும், உரோம் நேரம் மாலை 6 மணிக்கு நடைபெறவிருக்கும் இந்த பக்தி முயற்சி, திருப் பீடத் தின் அதிகாரப் புர வமான அலைவரிசைகளின் வழியே, நேரடி ஒளிபரப்பு செய்யப்படும். அன்னை மரியாவுக்காகவும், செபமாலைக்கெனவும் அர்ப்பணிக்கப்பட்ட மே மாதத்தில், இந்த பெருந்தொற்றை இறைவன் முடிவுக்குக் கொணரவேண்டும் என்ற சிறப்பு வேண்டுகோள், அன்னை மரியாவின் பரிந்துரையை நாடி, இந்த முயற்சி, உலகெங்கிலும் உள்ள திருத்தலங்களில் மேற்கொள்ளப்படும்.

2020ம் ஆண்டு மார்ச் மாதம் உலகெங்கும் இந்தப் பெருந்தொற்றின் முதல் அலை பரவிவந்த வேளையில் புனித பேதுரு பெருங்கோவிலின் முன்னாள் தலைமை அருள்பணியாளர் கர்தினால் ஆஞ்செலோ கொமாஸ்திரி அவர்கள் நண்பகல் 12 மணிக்கு செபமாலை மற்றும் மூவேளை செப உரை ஆகிய இறைவேண்டல் முயற்சிகளை மேற்கொண்டார் என்பது குறிப்பிடத்தக்கது.

### ஒவ்வொருவரையும் இயேசு தெரிந்து வைத்திருக்கின்றார்



வத்திக்கான் புனித பேதுரு பேராலாய வளாகத்தில் குழுமிருந்த விசுவாசிகளுக்கு, கடந்த ஏப்ரல் 25 ஞாயிறன்று வானக அரசி வாழ்த்தொலி உரை வழங்கிய திருத்தந்தை பிரான்சிஸ் அவர்கள், “ஆடுகள் வாழ்வைப் பெறும் பொருட்டு, அதுவும் நிறைவாகப் பெறும் பொருட்டு நான் வந்துள்ளேன்” என இயேசு கூறும் வார்த்தைகளைக் கொண்ட நற்செய்தி வாசகத்தை மையமாக வைத்து தன் கருத்துக்களைப் பகிர்ந்து கொண்டார். நல்லாயனாம் இயேசு தன் வார்த்தையின் ஒளி வழியாக நம்மை காப்பதோடு தன் இருப்பு மற்றும் அருளடையாளங்கள் வழியாக நம்மை பலப்படுத்துகிறார். கூலிக்கு வேலை செய்வோர் ஓநாய்களைக் கண்டால் தப்பி ஓடிவிடுவர். ஆனால் நல்லாயனாம் இயேசுவோ தன் உயிரையும் கொடுத்து தன் ஆடுகளை காப்பவர். “நானும் என் ஆடுகளை அறிந்திருக்கிறேன்” என ஆடுகளும் என்னை அறிந்திருக்கின்றன” என்று இயேசு கூறுவதைக் கேட்கும் போது நம் ஒவ்வொருவரையும் தனிப்பட்ட முறையில் இயேசு தெரிந்து வைத்திருக்கின்றார் என அறிவதே மகிழ்ச்சி தருவதாக உள்ளது.

மற்றொவரையும் விட நம் இதயங்களை அதிகம் அதிகமாக அறிந்திருக்கும் இயேசு நம் எண்ணங்கள் நம் உணர்வுகள், நம் பலம், குறைபாடுகள் என அனைத்தையும் அறிந்தவராக, நம்மீது அக்கறை கொண்டவராக, நம் காயங்களுக்கு மருந்திட்டு நம்மைக் குணப்படுத்துகிறார் (எசே 34:11-16). நல்லாயனாம் இயேசு தன் ஆடுகளை பாதுகாக்கிறார். அவைகளை அறிந்திருக்கிறார் என்பது மட்டுமல்ல தன் ஆடுகளை அன்புசூர்கிறார் என்பதாலேயே தன் ஆடுகளுக்காக தன் உயிரைத் தரவும் தயாராக இருக்கின்றார் (யோவா 10:15). “இக்கொட்டிலைச் சேரா வேறு ஆடுகளும் எனக்கு உள்ளன. நான் அவற்றையும் நடத்திச் செல்லவேண்டும் அவையும் எனது குரலுக்குச் செவி சாய்க்கும். அப்போது ஒரே மந்தையும் ஒரே ஆயரும் என்னும் நிலை ஏற்படும்” (யோவா 10:16), என இயேசு கூறுவது அனைத்து மக்களும் இறைத்தந்தையின் அன்பைப் பெற்று அதன் வழியாக வாழ்வைப் பெற வேண்டுமென்ற இயேசுவின் விருப்பத்தை வெளிப்படுத்துவதாக உள்ளது.

அனைத்து மக்களையும் ஒன்றிணைத்துக் கொண்டுவர விரும்பும் இயேசுவின் பணியை ஏற்று நடத்த வேண்டியது திருஅவையின் கடமை. இவ்வுலக மக்கள் அனைவர் மீதும் கொண்ட அன்பால் தன் உயிரையே தியாகம் செய்த இயேசுவின் அன்புக்குச் சான்றுகளாக, தாழ்ச்சி மற்றும் உடன்பிறந்த அன்போடு நாம் செயல்பட அன்னை மரியா நமக்கு உதவுவாராக என தன் வானக அரசி வாழ்த்தொலி உரையை நிறைவு செய்தார்.●

ஓய்வில்லாமல் ஓடிக்கொண்டிருக்கும் நம் தினசரி வாழ்வு நடவடிக்கைகளின் மத்தியில் கடந்த கால நினைவுகளை குறித்து அசைபோட வேண்டியது அவசியமான ஒன்று. கிறிஸ்தவர்களைப் பொறுத்த வரையில் தியானம் என்பது வெறும் அகநோக்குப் பார்வையல்ல. மாறாக இறைவேண்டலின் ஒரு வழிமுறை. அதாவது கிறிஸ்துவை நேர்கொண்டு சந்திப்பதற்கு குறிப்பாக இவ்வுலக வாழ்வின் மறையுண்மைகளில் அவரைச் சந்திப்பதற்குரிய ஒரு வழி. திருஅவையின் ஆன்மீகப் பாரம்பரியங்களில் தியானத்திற்கான பல வழிமுறைகள் இருக்கும் வேளையில் அனைத்திற்கும் ஒரே நோக்கமே உள்ளது. அதாவது நம் மீட்பராம் இயேசுவின் நம் உறவை வளர்ப்பதற்கு உதவுவதேயாகும். விசுவாசத்தில் கிறிஸ்துவின் ஆன் நம் ஒன்றிப்பு தூய ஆவியார் வழங்கும் அருளின் உதவியுடன் நாம் நம் அறிவுத்திறன், கற்பனை, உணர்வுகள் மற்றும் ஆவலைப் பயன்படுத்துவதன் வழியாக ஊட்டம் பெறுகின்றது. கிறிஸ்துவின் மறையுண்மைகளை நாம் தியானிப்பதன் வழியாக நம் விசுவாசம் ஆழப்படுத்தப்படுகின்றது, இதயங்களில் மாற்றங்கள் இடம்பெற தூண்டுதல் பெறப்படுகின்றது, இயேசுவின் பாதையில் நடப்பதற்குரிய விருப்பம் பலம் பெறுகின்றது என திருஅவையின் மறைக்கல்வி நமக்குக் கற்பிக்கின்றது. இவ்வாறு தியானிப்பதன் வழியாக இயேசுவின் ஒவ்வொரு வார்த்தையும், செயலும், நம்மைத் தொட்டு நம் வாழ்வின் ஒரு பகுதியாக மாறட்டும். நற்செய்தி நூலின் ஒவ்வொரு பக்கத்திலும் நாம் இயேசுவைச் சந்திக்கவும், அவரில் நம் மீட்பு மற்றும் மகிழ்வின் ஆதாரத்தைக் கண்டுகொள்ளவும் அழைப்பு பெற்றுள்ளோம். இறைவனுக்கும் உடன்பிறந்த அன்புக்கும் சேவையாற்றுவதற்குரிய நம் அர்ப்பணத்தை புதுப்பிப்பதற்கு இந்த உயிர்ப்புக் காலம் நமக்கு அழைப்பு விடுக்கின்றது. பின் முதியோர், இளையோர், நோயுற்றோர் மற்றும் புதுமனை தம்பதியரை நோக்கி தன் எண்ணங்கள் செல்கின்றன என எடுத்துரைத்து அனைவருக்கும் தன் அப்போஸ்தலிக் ஆசீரையும் அளித்தார்.●

### கிறிஸ்துவின திருஅவையை கட்டியெழுப்புவதில் அருட்பணியாளர்




உரோம் மறைமாவட்டத்திற்கென்று ஒன்பது புதிய அருட்பணியாளர்களை கடந்த ஏப்ரல் 25 நல்லாயன் ஞாயிறன்று வத்திக்கானின் புனித பேதுரு பெருங் கோவிலில் திருப்பொழிவு செய்த திருப்பலியில் மறை உரையாற்றிய உரோம் மறைமாவட்ட ஆயராகிய திருத்தந்தை பிரான்சிஸ் அவர்கள் தந்தை அனுப்பியது போல் தன் சீடர்களையும், அதன்பின் ஆயர்களையும், அவர்களின் உதவியாளர்களாக அருட்பணியாளர் களையும் இயேசு அனுப்பி வைக்கிறார். புதிய ஏற்பாட்டின் ஒரே தலைமைக்குருவான நமதாண்டவராம் இயேசு இறைமக்கள் அனைவரையும் இறைக்குருத்துவ மக்களாக தனக்குள் இணைத்துக் கொண்டுள்ள போதிலும் அவர்களுக்குள்ளும் ஆயராகவும், அருட்பணியாளராகவும், போதகராகவும் தன் தனிப்பட்ட பணியை தொடர்ந்து நடத்த அருள்பணியாளர்களை தெரிந்து கொண்டார்.

கோவிட்-19 விதிமுறைகளுக்கு உட்பட்டு, குறைந்த

எண்ணிக்கையில் விசுவாசிகள் பங்குகொண்ட இத்திருப்பலியில் கிறிஸ்துவின் மறையுடலாக இருக்கும் திருஅவையினை கட்டியெழுப்புவதில் அருட்பணியாளர் களின் பணி பற்றிக் குறிப்பிட்டு அவர்கள் இறை மக்களுக்கு பணியாற்ற அழைக்கப்பட்டுள்ளார்கள் என்பதை சுட்டிக்காட்டி இவர்கள் நற்செய்தியின் போதகர்களாகவும் இறைமக்களின் மேய்ப்பர்களாகவும் வழிபாடுகளில் குறிப்பாக ஆண்டவரின் தியாகப்பலி கொண்டாட்டங்களில் தலைமைத் தாங்குவவராகவும் செயல்படுவார்களென புதிதாக திருப்பொழிவுச் செய்யப்பட்ட அருட்பணியாளர்கள் பற்றி குறிப்பிட்டார். புதிய அருட்பணியாளர்கள் தாங்கள் மகிழ்வுடன் பெற்றுள்ள இறைவார்த்தையை மற்றவர்களுக்கு வழங்குவதோடு தாங்கள் கற்பிப்பதை தங்கள் வாழ்விலும் கடைபிடிக்க வேண்டுமென்ற அழைப்பை முன்வைத்த திருத்தந்தை அதன் வழியாக இவர்களின் போதனை மற்றவர்களுக்கு ஊட்டச்சத்தாகச் செயல்படுவதுடன் இறைவனின் இல்லத்தை கட்டியெழுப்ப உதவுவதாக இருக்கும் என எடுத்துரைத்தார்.

தங்கள் திருவழிபாட்டுக் கொண்டாட்டங்களில் இறை மகனின் மரணம் மற்றும் உயிர்ப்பின் மறையுண்மையை பகிர்வதன் வழியாக புதிய வாழ்வின் தன்மையோடு இறைவனோடு நடந்து செல்லவேண்டுமென்ற அழைப்பையும், புதிய அருட்பணியாளர்களுக்கு முன் வைத்தார். திருமுழுக்கு வழங்குவதன் வழியாக திருஅவைக்கு புதிய அங்கத்தினர்களைக் கொணரும் அருட்பணியாளர்கள் ஒப்புரவு அருளடையாளம் வழியாக மன்னிப்பை வழங்குகின்றனர். ➔ 15

### இறைவேண்டலின் ஒரு வழிமுறை — தியானம் —



திருத்தந்தை பிரான்சிஸ் அவர்கள் கடந்த 28.04.2021 அன்று தொலைக்காட்சி மற்றும் இணையத் தொடர்பு வழியாக வழங்கிய மறைக்கல்வியுரையில் தியானம் வழியாக இறைவேண்டல் செய்வதன் முக்கியத்துவம் குறித்து எடுத்துரைத்தார். முதலில் வரவிருக்கும் துணையாளராம் தூய ஆவியார் குறித்து இயேசு கூறிய சொற்கள் யோவான் நற்செய்தியிலிருந்து

பல்வேறு மொழிகளில் வாசிக்கப்பட்டது.

“உங்களோடு இருக்கும்போதே இவற்றையெல்லாம் உங்களிடம் சொல்லிவிட்டேன். என் பெயரால் தந்தை அனுப்பப்போகிற தூய ஆவியாராம் துணையாளர் உங்களுக்கு அனைத்தையும் கற்றுத் தருவார் நான் கூறிய அனைத்தையும் உங்களுக்கு நினைவூட்டுவார். நான் உங்களிடம் சொல்ல வேண்டியவை இன்னும் பல உள்ளன. ஆனால் அவற்றை இப்போது உங்களால் தாங்க இயலாது. உண்மையை வெளிப்படுத்தும் தூய ஆவியார் வரும்போது அவர் முழு உண்மையை நோக்கி உங்களை வழிநடத்துவார்”. (யோவா 14,25-26 16,12-13)

இவ்வாசகத்தைத் தொடர்ந்து திருத்தந்தை அவர்கள் தன் எண்ணங்களைப் பகிர்ந்து கொண்டார். அன்பு சகோதர சகோதரிகளே இறைவேண்டல் குறித்த நம் மறைக்கல்வித் தொடரில் தியான இறைவேண்டலின் முக்கியத்துவம் குறித்து சிந்திப்போம்.



## வணக்க மாதச் சிறப்புப்பக்கம்

# “மீட்பு திட்டத்தில் மரியாளின் பங்கும், அன்னை மரியாள் தொடர்பான அனுபவமும்”

மீட்புத் திட்டத்தில் மரியாளின் பங்கானது மரியாள் பிறப்பதற்கு முன்பே முன் குறிக்கப்பட்ட மீட்புத் திட்டமாகும். தொடக்கத்தில் இறைவன் உலகைப் படைத்து மனிதனை தனது ஏதேன் தோட்டத்தில் வாழ அழைப்பு விடுகின்றார். ஆனால் மனிதன் தன் ஆணவத்தால் கடவுளின் அருளை இழந்து விடுகின்றான். அன்று தான் மீட்பின் வாக்குறுதி வழங்கப்பட்டது. (தொ.நா 3:15) “உனக்கும் பெண்ணுக்கும் உன் வித்துக்கும் அவள் வித்துக்கும் பகையை உண்டாக்குவேன் அவள் வித்து உன் தலையை காயப்படுத்தும் நீ அதன் குதிகாலைக் காயப் படுத்துவாய்” இவ்வாறு இறைவன் வாக்களித்த மீட்புத் திட்டத்தின் கருவியாக மரியாள் திகழ்கின்றாள். (எசாயா 7:14) “இதோ கருவுற்று இருக்கும் அந்த இளம் பெண் ஓர் ஆண் மகவைப் பெற்றெடுப்பார் அக்குழந்தைக்கு அவர் இம்மானுவேல் என்று பெயரிடுவார்” இவ்வாறு மரியா பற்றி கூறப்படுகின்றது. பெண்ணின் வழியாக இவ்வுலகில் பாவமும் மரணமும் உட்புகுந்தது. அதனால் பெண்ணின் மூலமே இவ்வுலகில் வாழ்வும், மீட்பும் அளிப்பதற்கு இறைவன் அன்னை மரியாளை தேர்ந்து எடுத்தார். அந்த உயர் நிலைக்குத் தேவையான அருளை இறைவன் அவருக்கு அளித்தார். மரியாள் இறைவனின் அதியுயர்ந்த படைப்பாகும். அவள் தாயின் வயிற்றில் அவதரித்த நாளிலிருந்தே மாசற்றவளாயிருந்தாள் இதனால் தான் வானதூதரினால் “அருள் மிகப் பெற்றவளே” என்று அழைக்கப்பட்டார்.

“அருள் மிகப் பெற்றவளே” என்ற வானதூதரின் வாழ்த்துக்கு “நான் ஆண்டவரின் அடிமை உம் சொற்படியே எனக்கு நிகழட்டும்” (லூக் 1:38) என்ற வார்த்தைகள் மூலம் இறைவனின் மீட்புத் திட்டத்தில் தன்னையே முழுமையாக அர்ப்பணிக்கின்றார். இஸ்ரேயல் மக்கள் காலம் காலமாக எதிர்பார்த்த மீட்பர் மரியா வழியாக வருகின்றார். திருவிவிலியத்தில் எடுத்துக் காட்டுக்கள். உரோமையர் 8:29 “தம்மால் முன்பே தேர்ந்து கொள்ளப்பட்டவர்கள் தம் மகளின் சாயலுக்கேற்றவாறு இருக்க வேண்டுமெனக் கடவுள் முன் குறித்து வைத்தார்” (மத்தேயு 1:21) “அவர் ஒரு மகனைப் பெற்றெடுப்பார். அவருக்கு இயேசு எனப் பெயரிடுவீர் ஏனெனில் அவர் தம் மக்களை அவருடைய பாவங்களில் இருந்து மீட்பார்” என்பவையாகும் மேலும் திருச்சபை கோட்பாட்டு விளக்கம் (2ம் வத்திக்கான் சங்க ஏடு) இயல் 07 (எண் 55) “நிறைவாழ்வு திட்டத்தில் புனித கன்னி மரியின் பங்கு” என்று கூறப்பட்டுள்ளது. கன்னியாக இருந்தாலும் இறைவனின் வார்த்தைக்கு கீழ் படிந்து மீட்பாரும் இயேசுவை கருத்தாங்கி பெற்றெடுத்து பாலூட்டி வளர்த்து வந்தார். கானாவுர் திருமணத்தில் மீட்பின் பணியின் ஆரம்பத்தையும் இயேசுவின் மாட்சியையும் வெளிப்படுத்தினார். பின்பு இயேசுவின் இறப்பு வரை அவருடனே சென்றார். உயிர்ப்பிலும் அவருடன் இருந்தார். சீடர்கள் பயந்து இருந்த போது அவர்களுக்கு நம்பிக்கை ஊட்டி அவர்களுடன் இருந்தார். இவ்வாறு இறைவனின் மீட்புத் திட்டம் முழுவதிலும்

**K.கிறிஸ்ரீனா**  
**பணிக்கர்புளியங்குளம், ஓமந்தை**

பங்களித்து வருகின்றார். இன்று பல யுகங்கள் கடந்த போதிலும் இன்றும் எமக்காக இயேசுவிடம் பரிந்து பேசி வருகின்றார். இயேசு கிறிஸ்துவுக்கும் எமக்கும் ஓர் இடைநிலையினராக திகழ்கின்றார். அன்னை மரியா இன்றும் மீட்பின் தொடக்கத்தில் “ஆகட்டும்” என்று அளித்த பதிலை தொடர்ந்து செயற்படுத்தி வருகின்றார். “மீட்புப்பணியில் மரியாள் எந்நேரமும் இறை விருப்பத்திற்கும், இறை வார்த்தைக்கும் தாழ்மையோடும் ஏற்புடையதாயும் வாழ்ந்தார்”. அன்னை மரியாள் தொடர்பான என்னுடைய



சொந்த அனுபவம் ஆனது அன்னை மரியாள் இவ்வுலகில் உள்ள எதையும் முற்றிலுதியானது எனப்பற்றிக் கொள்ளாது கடவுளை மட்டுமே பற்றி அவர் மீது முழு நம்பிக்கையையும் வைத்தார். இவ்வாறு கடவுளை நம்பிய மரியாவிடம் இருந்த ஏழையரின் உள்ளம் நம்மிடத்திலும் இருக்க வேண்டும். (லூக்கா 1:48-49) “ஏனெனில் அவர் தம் அடிமையின் தாழ்நிலையைக் கண்ணோக்கினார் இது முதல் எல்லாத்தலை முறையினரும் என்னைப்பேறு பெற்றவர் என்பர்.....” இறை நம்பிக்கை, கீழ்ப்படிதல், அர்ப்பணம் போன்ற பண்பில் சிறந்து விளங்கினார் மரியா. பழைய ஏற்பாட்டு மரபையொட்டி

வாழ்ந்த இறைவனின் எளியோர்களில் ஒருவர், மனிதருக்கு மீட்பு இறைவனிடமிருந்தே வரும் என்று முழுமையாக நம்பியவர், இறைவன் நிகழ்த்தும் மீட்புச் செயலுக்குத் தம்மை முழுமையாக அர்ப்பணித்தவர், இம் முழு அர்ப்பணம் இறை திருவுருத்திற்கு ஏற்ப அமையத்தம்மை கீழ்ப்படிதலின் வெளிப்பாடாக அமைத்துக் கொண்டவர் நாசரேத்தாரில் வாழ்ந்த நங்கை மரியா. இறைவனுக்கு முழுமையாகப் பணிந்து வாழ்ந்தவர் என்றாலும் பெண் என்ற முறையில் முழுமையான ஆளுமை வளர்ச்சி பெற்றிருந்தார். கன்னி, தாய் என்ற தமது இரு நிலைகளிலும் சுதந்திரமாக சிந்தித்து முடிவெடுத்தவர். தாம் வாழ்ந்த சமூகம் அதன் ஆதிக்கம் ஆகியவற்றின் மத்தியிலும் தாம் கொண்டிருந்த இறைபற்று, அன்புணர்வு அடிப்படையில் தம்மையே சுதந்திரமாக இறைவனுக்கும் மக்களுக்கும் வழங்கி வளர்ந்த பெண் ஆவார். தாம் ஏற்ற மானிட மீட்பு என்னும் கொள்கைக்காகத் தம் ஒரே மகனையும் கல்வாரியில் பலியெனத் தந்திடத் தயங்காதவர். ஒரு புது யுகம் படைக்கப் புறப்பட்ட புரட்சிப் பெண்ணாக அன்னை மரியா திகழ்கின்றார். அன்னை மரியா ஆணவமற்றவர். என்பது எவ்வளவு உண்மையோ அவ்வளவுக்கு அவர் அச்சமற்றவர் என்பதும் தெளிவாகின்றது. இதுவரை மக்கள் தங்கள் விருப்பத்திற்கு ஆகட்டும் என்று பதில் தந்திருக்க மரியா வரலாற்றில் முதல் முறையாக இறைத்திருவுளத்திற்கு ஆகட்டும் என்று பதில் தருகிறார். இது ஒரு வீரமான பதில் ஆகும். “மரியா தன் கீழ்ப்படிதலால் மனித இனம் அனைத்தும் நிறைவாழ்வு பெறக் காரணமானார்.” (திருச்சபை கோட்பாட்டு விளக்கம் இயல் 07 எண் 56) இது முழுமையான தியாகத்தின் வெளிப்பாடு. இறைத்திருவுளம் நிறைவேற ஒரு மனிதன் சம்மதிக்கின்ற பொழுது தானே அதற்கு தியாக வேள்வியாக மாறிட வேண்டியுள்ளது. மரியா தாம் தந்த பதிலுக்கான அர்த்தங்கள் அனைத்தையும் உணர்ந்தவராகவே “ஆம்” என்ற பதில் தருகின்றார். மரியாவின் ஆன்மீகத்தின் முழுமையும் அவரது பணிவு, தாழ்ச்சியில் அடங்கியுள்ளது. இறுதியாக இயேசு வாக்களித்த தூய ஆவிக்காக சீடர்களை ஒருங்கிணைத்து காத்திருந்தது. (திப-1:14) ஆகிய நிகழ்ச்சிகள் யாவும் எந்த குழலிலும் இறைவன் கைவிட மாட்டார். இறைச்செயல் இறுதியாக வெற்றி பெறும் என்று உறுதியாக நம்பிய விசுவாசத்தின் வெளிப்பாடுகள் ஆகும்.

ஆகவே தான் திருச்சபை அன்னை மரியாளை உயர்ந்த இடத்தில் வைத்துள்ளது. ஆகவே நாமும் அன்னை மரியாள் போன்று எந்த ஒரு சந்தர்ப்பத்திலும் கீழ்ப்படிவுடன் நடக்கவும் இறை நம்பிக்கையில் வளரவும் வாழவும் வேண்டும். இன்னுமாக மரியாளைப்போல தேவையில் இருப்போரை இனம் கண்டு உதவி செய்யவும் ஆண் ஆதிக்கம் நிறைந்த இவ்வுலகில் அன்னையை போன்று வீரத்துடன் செயல்படவும் சுதந்திரமாக முடிவெடுத்து இறைவனுக்கு ஏற்ற வாழ்வு வாழவும் இறைவன் அழைத்திருக்கும் அழைப்பில் அர்ப்பணத்துடனும், பணிவுடனும் வாழவேண்டும். இதுவே மரியாள் தொடர்பான அனுபவங்கள் ஆகும்.

\*\*\*

## செபமாலை சொல்பவர்களுக்கு அன்னை மரியா வழங்கிய 15 வாக்குறுதிகள்



1. செபமாலை சொல்வோர் எனது மக்கள் எனது ஒரே மகன் இயேசுவின் சகோதரர் சகோதரிகளாயிருப்பர்.
2. செபமாலை சொல்வதன் வழியாக நீங்கள் கேட்பதை யெல்லாம் பெற்றுக்கொள்வீர்கள்.
3. செபமாலையின் மீது பக்தியுள்ள ஆன்மாக்களை உத்தரிக் கிற நிலையின் வேதனையினின்று மீட்பேன்.

4. செபமாலையை உண்மையுடன் சொல்லி வேண்டுவோர் இவ்வுலக வாழ்விலும் இறக்கின்ற வேளையிலும் இறைவனின் ஒளியையும் அவரது திருவருளின் பெருக்கினையும் அடைவர் இறக்கும் வேளையில் விண்ணகத்தில் தூயோர் துய்க்கும் பேரின்பத்திலும் அவர்கள் பங்கு பெறுவர்.
5. மறை உண்மைகளை சிந்தித்துப் பக்திப்பற்றுதலுடன் செபமாலை சொல்பவர் கொடிய இறப்பிற்கு ஆளாகமாட்டார், இறைவன் அவரைத் தண்டிக்கமாட்டார், அருள் நிலையில் வாழ்ந்து விண்ணக வாழ்விற்குத் தகுதி பெறுவார்.
6. செபமாலை சொல்பவர் தூய வாழ்விலும் நற்செயல்களிலும் வளர்வார். செபமாலை உலகப் பற்றுதல்களில் இருந்தும் அதன் நிலையற்ற பொருள்களிலிருந்தும் ஆன்மாவை விடுவித்து விண்ணகத்தை நோக்கி உயர்த்துகின்றது.
7. செபமாலை சொல்வோருக்குச் சிறப்பான பாதுகாப்பையும் மாபெரும் அருள் வரங்களையும் வாக்களிக்கின்றேன்.
8. செபமாலை, பாதுகாத்திற்கு எதிரான கவசம் இது தீமைகளை அழிக்கின்றது.
9. செபமாலையின் மீது உண்மையான பக்திகொண்டிருப்பவர் திருஅவையின் அருள் அடையாளங்களைப் பெறாமல் சாகமாட்டார்.
10. செபமாலை பக்தியைப் பரப்புகிறவர்கள் என்னிடமிருந்து

தங்கள் தேவைகளில் உதவி பெறுவர்.

11. செபமாலை பக்தியைப் பரப்புகிறவர்களுக்கு அவர்கள் வாழ்நாளிலும் இறக்கும் வேளையிலும் விண்ணகத்தில் அவர்களுக்காகப் பரிந்து பேசு எனது இறைமகனிடமிருந்து அனுமதி பெற்றுள்ளேன்.
12. செபமாலையை இடைவிடாமலும் தொடர்ந்தும் சொல்லுகின்றவர்கள் சில சிறப்பான வரங்களை என்னிடமிருந்து பெற்றுக் கொள்வார்கள்.
13. செபமாலையின் வழியாகத் தங்களை என்னிடம் ஒப்படைக்கின்றவர்கள் அழிவுற மாட்டார்கள்.
14. செபமாலையின் உண்மைப் புதல்வர்களாய் இருப்பவர்கள் விண்ணகத்தில் மிகுந்த மகிமை அடைவார்கள்.
15. எனது செபமாலையின் மேல் பக்தி கொண்டிருப்பது விண்ணகம் செல்வதற்கு ஒரு பெரிய உறுதிப்பாடாகும்.

கிறிஸ்தவர்களுக்கு எதிரான போர்களில் செபமாலையை கையிலெடுத்து நம்பிக்கையோடு செபித்த மக்களுக்கு வெற்றியைத் தேடித் தந்த வெற்றியின் அன்னையே (Our Lady of Victory), பிறகு செபமாலை அன்னை (Our Lady of the Rosary) என்று அழைக்கப்படலானார். அப்படியானால் செபமாலை என்பது வெற்றியின் சின்னம் அல்லவா?

அனுதினமும் செபமாலை சொல்வோம்!  
அன்னையின் பரிந்துரையால் வெல்வோம்!!



ஆயர் இராயப்பு யோசேப்பு ஆண்டகை நினைவு சிறப்புப்பக்கம்

# குரலற்ற மக்களின் குரலாக ஒலித்த ஆயர் இராயப்பு யோசேப்பு ஆண்டகை

- அருட்பணி. தமிழ் நேசன் அடிகளார் -  
அதிபர், மருமாதா சிறிய குருமடம், மன்னார்.

மன்னார் மறைமாவட்டத்தின் ஓய்வுநிலை ஆயர் மேதகு இராயப்பு யோசேப்பு ஆண்டகை அவர்கள் 01.04.2021 வியாழக்கிழமை அன்று தனது 80வது வயதில் இறைபதமடைந்தார்.

மன்னார் மறைமாவட்டத்தில் சுடர்விட்டுப் பிரகாசித்த ஒளிவிளக்கு இப்போது அணைந்துவிட்டது. உரிமைகள் மறுக்கப்பட்ட ஈழத்தமிழருக்காக இந்தப் பூமிப்பந்தில் ஒங்கி ஒலித்த குரல் இன்று அமைதியடைந்துவிட்டது. மனித உரிமைகளின் காவலராக விளங்கிய துணிவுமிக்க ஒரு தலைவர் இன்று நீங்காத துயில் கொண்டுவீட்டார்.

கடந்த பல மாதங்களாக நோய்வாய்ப்பட்ட நிலையில் இருந்த ஆயர் அவர்கள் யாழ்ப்பாணம் திருச்சிலுவைக் கன்னியர்களின் வைத்தியசாலையில் அனுமதிப்பட்டு சில நாட்கள் மருத்துவ சிகிச்சை பெற்றுவந்த நிலையில் இந்த உலக ஓட்டத்தை நிறைவுசெய்து தன்னைப் படைத்த பரமனிடம் அடைக்கலம் புகுந்தார். அன்னாருக்கு எமது ஆழ்ந்த அஞ்சலிகளை சமர்ப்பிக்கின்றோம். அவரது ஆன்மா அமைதியில் இளைப்பாறுவதாக!

ஆயர் யோசேப்பு ஆண்டகை அவர்கள் 16.04.1940ஆம் ஆண்டு யாழ்ப்பாணம் நெடுந்தீவில் பிறந்தார். தனது ஆரம்பக் கல்வியை நெடுந்தீவிலும், முருங்கனிலும் கற்றார். தனது உயர் கல்வியை யாழ்ப்பாணம் சம்பத்திரிசிரியார் கல்லூரியில் பயின்றார். கண்டி தேசிய குருமடத்திலும் இந்தியாவின் திருச்சி குருத்துவக் கல்லூரியிலும் இவர் தனது குருத்துவக் கல்வியை மேற்கொண்டார். 1967இல் யாழ் மரியன்னை பேராலயத்தில் அன்றைய யாழ் ஆயர் மேதகு எமிலியானுஸ்பின்னை ஆண்டகையினால் குருவாகத் திருநிலைப்படுத்தப்பட்டார். குருவாகிய இவர் யாழ்ப்பாணம் மன்னார் மாவட்டங்களின் பல்வேறு பகுதிகளில் குருவாகப் பணியாற்றினார். 1992ஆம் ஆண்டு ஒக்ரோபர் மாதம் 20ஆம் திகதி மன்னார் மறைமாவட்டத்தின் இரண்டாவது ஆயராக நியமனம் பெற்றார். 2015இல் சுகவீனம் அடையும்வரை 23 வருடங்கள் தன் ஆயர் பணிகளை அபராது செய்தார். 2017ஆம் ஆண்டு ஒக்ரோபர் மாதம் 20ம் திகதி ஆயர் பணியில் 25 வருடங்களை நிறைவுசெய்து வெள்ளிவிழாக் கண்டார்.

**மறைமாவட்டம் சார்ந்த பணிகளைச் செவ்வனே செய்தார்**

ஒரு மறைமாவட்ட ஆயர் என்ற வகையில் ஆயர் இரா. யோசேப்பு ஆண்டகை அவர்கள் தன்னிடம் ஒப்படைக்கப்பட்ட மன்னார் மறைமாவட்டம் மட்டிலான தனது சமயக் கடமைகளை செவ்வனே நிறைவேற்றினார். ஒரு மறைமாவட்டத்தில் ஒரு ஆயர் செய்யவேண்டிய பணிகளை அவர் முழுமையான உற்சாகத்தோடு செய்தார். திருப்பலி, திருவிழாக்கள், பங்குத்தரிசிப்புக்கள், ஆலோசனைகள், கூட்டங்கள், மாநாடுகள், ஆலய மற்றும் பங்குமனைக் கட்டுமானங்கள், ஏழைகளுக்கான உதவிகள் என அவர் தன் கடமைகளைச் சிறப்பாகச் செய்தார்.

இவர் மன்னார் மறைமாவட்ட ஆயராகப் பொறுப்பேற்ற பின்னர் மறைமாவட்டத்தை ஆன்மீக, ஒழுக்க, சமூக, பொருளாதாரத் துறைகளில் முன்னேற்ற பல்வேறு புதிய முயற்சிகளை முன்னெடுத்தார். ஒவ்வொரு ஆண்டும் ஒவ்வொரு கருப்பொருளை அடிப்படையாகக் கொண்டு மறைமாவட்ட மேய்ப்புப்பணி மாநாடுகளைக் கூட்டி குருக்கள், துறவியர், பொதுநிலையினர் என அனைத்துத் தரப்பினரின் ஆலோசனைகளைப் பெற்று, திட்டங்களைத் தீட்டி அவற்றை நடைமுறைப்படுத்த முயற்சித்தார். இவருடைய காலத்தில் மன்னார் மறைமாவட்டத்தில் பல புதிய பங்குகள் உருவாக்கப் பட்டன. இவர் மறைமாவட்டத்தைப் பொறுப்பெடுத்த போது 15 பங்குகள் இருந்தன. இவர் ஓய்வுபெறும் போது 38 பங்குகளாக அவை அதிகரித்திருந்தன. புதிய பங்குகளின் உருவாக்கத்தினால் மக்கள் மட்டிலான குருக்களின் அக்கறை அதிகரித்தது. மக்களின் ஆன்மீக மற்றும் சமூகத் தேவைகள் இயன்றவரை தீர்க்கப்பட்டன. பங்குப் பணிகளோடு ஆணைக் குழுக்களையும் குருக்கள் நிர்வகித்து வந்த நிலையில் இவர் ஒவ்வொரு ஆணைக்குழுவுக்கும் தனியாகக் குருக்களை நியமித்து, தேவையான அடிப்படை வசதிகளைச் செய்து கொடுத்து, அந்த ஆணைக்குழுக்கள் சிறப்பாகச் செயற்பட வழிகோலினார். யுத்த சூழ்நிலையில் பல ஆலயங்கள், பங்குமனைகள் அழிக்கப்பட்டன அல்லது சேதத்திற்கு உள்ளாக்கப்பட்டன. பல ஆலயங்கள் மற்றும் பங்குமனைகள் கால நீட்சியினால் பழுதடைந்த நிலையில் இருந்தன. இவ்வாறான நிலையில் பல்வேறு தரப்பிலிருந்து உதவிகளைப் பெற்று புதிய ஆலயங்களை, புதிய பங்குமனைகளைக் கட்டி எழுப்ப இவர் தனது முழுமையான ஒத்துழைப்பை வழங்கினார். பம்பைமடுவில் அன்னை திரேசாவின் அருட் சகோதரிகளை வரவழைத்து முதியோர் மற்றும் கைவிடப்பட்ட

வர்களைப் பராமரிக்க ஒரு இல்லத்தை ஆரம்பித்தார். முருங்கனில் டொன் பொஸ்கோ குருக்களை வரவழைத்து இளைஞர் யுவதிகளுக்கான தொழிற்பயிற்சிகளை வழங்க ஆவன செய்தார். அடம்பனில் இயேசு சபைக் குருக்களை வரவழைத்து அவர்களின் பணி மறைமாவட்டத்திற்கு கிடைக்க வழிசெய்தார். இந்தியாவில் இருந்து பல புதிய பெண் துறவற சபைகளை மன்னார் மறைமாவட்டத்திற்கு வரவழைத்து இந்திய அருட்சகோதரிகளின் பணியை மக்கள் பெற வழிவகுத்தார். புதிதாக உருவாக்கப்பட்ட பங்குகளில் புதிய கன்னியர் மடங்களையும் ஏற்படுத்தி மக்களை ஆன்மீகத்திலும், ஒழுக்கத்திலும் வளர்க்கப் பாடுபட்டார். மடுத்திருப்பதியில் தியான இல்லம் ஒன்றைக் கட்டியெழுப்பி அதன் மூலம் மன்னார் மறைமாவட்டத்தைச் சேர்ந்தவர்களும் ஏனைய மறைமாவட்டத்தவர்களும் பயன்பெற வழிகோலினார். குருக்கள் துறவியர் நலனில் அக்கறையோடு செயற்பட்டார். பொதுநிலையினரின் உருவாக்கத்தில் அதிக கரிசனை எடுத்தார். திருச்சபையின் திருவழிபாடுகளை திருச்சபை ஒழுங்கு விதிகளுக்கு ஏற்ப நடத்தவேண்டுமென்பதை வலியுறுத்தினார். இவ்வாறு ஓர் ஆயர் என்ற வகையில் தனது மறைமாவட்டம் சார்ந்த கடமைகளில் அவர் அதிக ஈடுபாட்டோடு, அர்ப்பணிப்போடு உழைத்தார். இதைவிட



இலங்கை ஆயர் பேரவையில் பல்வேறு காலகட்டங்களில் பல்வேறு பொறுப்புக்களை ஏற்றுச் சிறப்பாகச் செய்தார்.

**துன்புற்ற மக்களின் துயர் துடைத்தார்**

ஒரு கொடூரமான போர்ச் சூழலில் பல்வேறு நிலைகளில் துன்பங்களைச் சமந்துநின்ற மக்களின் துயரங்களைத் துடைக்க அவர் அரும்பாடுபட்டார். சிறைகளில் வாடும் கைதிகளை அவர் அடிக்கடி சென்று பார்வையிட்டு அவர்களின் விடுதலைக்காகக் குரல் கொடுத்தார். அவர்களோடு தனிப்பட்ட தொடர்பாடல்களை வைத்திருந்தார். காணாமலாக்கப்பட்டவர்கள் சார்பாக நின்று அவர்களைக் கண்டுபிடிக்க அல்லது அவர்களின் கதியை வெளிக்கொணர ஓயாது உழைத்தார். யுத்தத்தால் தமது இல்லிடங்களை இழந்தவர்களுக்கு வீடுகளைக் கட்டிக்கொடுக்க முயற்சிகளை மேற்கொண்டார். முள்ளிக்குளத்தில் இருந்து இடம்பெயர்ந்த மக்களுக்கும், விடத்தல்தீவில் இருந்து இடம்பெயர்ந்த மக்களுக்கும் அவர் காணிகளை, வீடுகளை வழங்கியமை இதற்கு உதாரணமாகும். யுத்தத்தால் தொழில் வாய்ப்புக்களை இழந்தவர்கள் தொழில்களை ஆரம்பிக்க வேண்டிய உதவிகளைச் செய்தார்.

யுத்தத்தால் அங்கவீனர்களாக்கப்பட்டவர்களுக்கு வாழ்வுதய நிறுவனத்தின் உதவிக்கரம் பிரிவு மூலம் உதவிகளைப் புரிந்தார். வவுனியா பம்பைமடுவில் அமைந்துள்ள வரோட் நிறுவனத்தின் ஊடாகவும் இவர்களின் புனர்வாழ்வுக்காகப் பாடுபட்டார். யுத்தத்தாலும், சனாமியினாலும் பெற்றோரை இழந்து ஆதரவற்று நின்ற பெண் சிறார்கள்க்கு வவுனியாவில் சலேசிய அருட்சகோதரிகளின் பராமரிப்பில் ஒரு இல்லத்தை ஆரம்பித்தார். அதேபோல் மன்னாரிலும் ஆண் சிறார்களுக்கான ஓர் இல்லத்தை ஆரம்பித்தார். இவ்வாறு இன்னும் பல துயர்துடைப்புப் பணிகளை முன்னெடுத்தார். தனது அன்புக்குரிய குருக்களான அருட்திரு. ஜிம்பிறவுன் அடிகளார் 2006ஆம் ஆண்டு யாழ்ப்பாணம் அல்லைப்பிட்டியில் காணாமலாக்கச் செய்யப்பட்ட போதும் அருட்திரு. நீக்கிலாப்பின்னை பாக்கிய றஞ்சித் அடிகளார் 2007ஆம் ஆண்டு வன்னியில் ஆழ் ஊடுருவும் படையினரின் கண்ணிவெடித் தாக்குதலில் கொல்லப்பட்டபோதும் ஆயர் அவர்கள் ஆழ்ந்த துயரமடைந்தார்.

**தாக்குதல் அனர்த்தங்களின்போது களத்திற்கு விரைந்தார்**

விமானக் குண்டுத் தாக்குதல்கள், எறிகணைத் தாக்குதல், கண்ணிவெடித் தாக்குதல்கள் என எப்படியான அனர்த்தங்கள்

இடம்பெற்றாலும் பாதிக்கப்பட்ட மக்களைக் காப்பாற்ற முதல் ஆளாக களத்திற்கு விரைந்து சென்றார். காயப்பட்டவர்களை வைத்தியசாலைக்கு கொண்டு சென்றார். இழப்பின் சோகத்திலும், அச்சத்திலும், ஆபத்திலும் இருந்த மக்களுக்கு தனது பிரசன்னத்தினால் ஆறுதலைக் கொடுத்தார். உண்மையான களநிலவரங்களை அரசுக்கும், ஊடகங்களுக்கும் தெரிவித்து உண்மைக்கு சாட்சிபகர்ந்தார். 2006ஆம் ஆண்டு யூலை மாதம் 17ஆம் திகதி பேசாலையில் கடற்படையினருக்கு எதிராக இடம்பெற்ற தாக்குதலின்போது இரண்டாயிரத்திற்கும் அதிகமான மக்கள் பேசாலை புனித வெற்றிநாயகி அன்னை ஆலயத்தில் அடைக்கலம் புகுந்திருந்தனர். மிகுந்த கோபாவேசத்தோடு ஆலயத்தை நோக்கி துப்பாக்கி வேட்டுக்களைத் தீர்த்துக்கொண்டு கடற் படையினர் செல்கின்ற செய்தியை அறிந்துகொண்ட ஆயர் வீதியில் யாரும் இல்லாத, ஆபத்தான அந்தச் சூழ்நிலையில் அன்றைய மன்னார் பிரதேச செயலாளர் திருமதி ஸ்ரான்லி டிமெல் சகிதம் மன்னாரில் இருந்து பேசாலைக்கு விரைந்து சென்று நிலமையைக் கட்டுப்பாட்டிற்குள் கொண்டுவந்தார். ஆலயத்திற்குள் நடத்தப்பட்ட கைக்குண்டுத் தாக்குதலில் ஒரு வயோதிப மாது உயிரிழந்தமை மற்றும் ஆலயத்திற்குள் மேற்கொள்ளப்பட்ட துப்பாக்கிச் சூடுகள் தொடர்பாக திருத்தந்தைக்கு தகவல்களை அனுப்பினார். 2007ஆம் ஆண்டு ஜனவரி 2ஆம் திகதி மன்னாரில் உள்ள இலுப்பைக்கடவை - படகுதுறைப் பகுதியில் விமானக் குண்டுத்தாக்குதலில் இரண்டு குழந்தைகள் உட்பட 13 அப்பாவிப் பொதுமக்கள் கொல்லப்பட்ட போது அந்தத் தாக்குதல் நடந்த சில மணித்தியாலங்களில் மன்னார் மறைமாவட்டக் குருமுதல்வர் விக்ரர் சோசை அடிகளாருடன் அந்த இடத்திற்கு விரைந்து சென்றார். அந்த மக்களின் துயரத்தில் பங்குகொண்டதோடு கொல்லப்பட்டவர்கள் கடற் புலிகள் என்ற அரசின் செய்தியை மறுத்து பொதுமக்கள் தான் கொல்லப்பட்டனர் என்ற செய்தியை உலகத்திற்குத் தெரியப் படுத்தினார். இதுபோன்று பல்வேறு சந்தர்ப்பங்களில் மக்கள் மேல் அக்கறையுள்ள ஓர் நல்ல ஆயனாக, அவர் அனர்த்தங்களின் செய்தியை அறிந்து ஆபத்துக்கள் மத்தியில் களத்திற்கு விரைந்து சென்றார். தாக்குதல் களத்தில் இருந்து இவர் வழங்கிய உண்மையான தகவல்களுக்கு முன்னால் அரசினதும், படையினரதும் பொய்யான தகவல்கள் அடிபட்டுப்போயின.

**குரலற்ற மக்களின் குரலாக ஒலித்தார்**

ஈழத்தமிழர் வரலாற்றில் என்றமில்லாத கொடிய போர்ச்சூழல் நிலவிய காலத்தில் ஆயர் யோசேப்பு ஆண்டகை குரலற்ற தமிழ் மக்களின் குரலாக ஒலித்தார். உண்மைகளை எடுத்துக் காட்டிய, நீதியை வலியுறுத்திய அவருடைய குரல் உள்நாட்டிலும், சர்வதேசத்திலும் ஒங்கி ஒலித்தது. தமிழ் மக்களுக்கு எதிராகக் கட்டவிழ்த்து விடப்பட்ட அடக்கு முறைகள், சொல்லொண்ணாத துன்பங்கள் போன்றவற்றை உள்நாட்டு ஊடகங்கள் சுதந்திரமாக வெளிப்படுத்த முடியாத சூழ்நிலை நிலவிய அந்த நாட்களில் இவருடைய அறிக்கைகளும், நேர்காணல்களும், தகவல்களும் உண்மை நிலையை உள்நாட்டிலும் வெளிநாட்டிலும் வெளிச்சம் போட்டுக் காட்டின. மன்னாரில் 2011 ஜனவரியில் இடம்பெற்ற எல். எல். ஆர். சி அமர்வில் மன்னார் ஆயர் அவர்கள் ஏனைய குருக்களோடு இணைந்து மக்களின் பிரச்சினைகளை எழுத்து மூலமாக அறிக்கையாக முன்வைத்தார். காணாமலாக்கப் பட்டவர்கள், தடுத்து வைக்கப்பட்டுள்ள எல்.ரீ.ரி.ஈ சந்தேக நபர்கள், சட்டத்திற்குப் புறம்பான கொலைகள், போரினால் பாதிக்கப்பட்டவர்களின் புனர்வாழ்வு போன்ற உடனடியாகத் தீர்க்கப்படவேண்டிய பல விடயங்கள் மற்றும் அரசியல் தீர்வின் அவசியம் போன்ற விடயங்களை அவர் இந்த அறிக்கையில் குறிப்பிட்டிருந்தார். வன்னியில் இருந்த மக்களில் 146,679 பேருக்கு என்ன நடந்தது? என்ற கேள்வியைக் கேட்டு இலங்கை அரசை ஆட்டம்காணச் செய்தார். 21.08.2012ஆம் ஆண்டு அன்றைய ஜனாதிபதி மகிந்த இராஜபக்ச கர்தினால் மல்கம் றஞ்சித் ஆண்டகை ஊடாக விடுத்த வேண்டுகோளின்பேரில் தமிழ் மக்களோடு தொடர்புடைய தீர்க்கப்படவேண்டிய 14 பிரச்சினைகளையும் அவற்றைத் தீர்ப்பதற்கான வழிமுறைகளையும் முன்வைத்து அறிக்கை ஒன்றை ஜனாதிபதிக்கு அனுப்பிவைத்திருந்தார். ஆனால் இவற்றுக்கான உரிய தீர்வுகள் வழங்கப்படாமையை அவர் பல தடவைகள் சுட்டிக்காட்டியிருந்தார். ஜெனீவாவில் 2012ஆம் ஆண்டு நடைபெற்ற 14வது சர்வதேச தொடர்வரிசை மதிப்பீட்டு அமர்வில் (Side Event at the 14<sup>th</sup> session of the Universal Periodic Review) ஸ்கைப் மூலமாக வழங்கிய உரையில் தமிழ் மண்ணின் நிலமைகளை விளக்கியதுடன் தமிழ் மக்கள் ஒரு தனியான இனம் என்ற அடிப்படையில் ஒரே நாட்டுக்குள் சுயாட்சிக்கு உரித்துடையவர்கள் என்பதையும் வலியுறுத்தினார்.

(தொடர்ச்சி 7ம் பக்கம்)



## ஆயர் இராயப்பு யோசேப்பு ஆண்டகை நினைவு சிறப்பும் பக்கம்

6ம் பக்கத் தொடர்ச்சி

குரலற்ற மக்களின் குரலாக...

2014ஆம் ஆண்டு மார்ச் மாதம் 205 தமிழ் கிறிஸ்தவ குருக்களோடு இணைந்து ஆயர் அவர்கள் ஐக்கிய நாடுகள் சபையின் மனித உரிமைக் கவுன்சில் உறுப்பினர்களுக்கு எழுதிய கடிதத்தில் சிறிலங்கா அரசின் போர்க்குற்றங்களுக்கு சர்வதேச விசாரணை வேண்டும் என்பதை வலியுறுத்தினார்.

மன்னாரில் 2014ஆம் ஆண்டு ஓகஸ்ட் மாதம் இடம்பெற்ற காணாமலாக்கப்பட்டவர்கள் தொடர்பான ஜனாதிபதி ஆணைக்குழு அமர்வில் சாட்சியம் வழங்க வந்த ஆயர், இலங்கை அரசாங்கம் நியமித்த எந்த ஆணைக்குழுவும் இதுவரை எதையுமே உருப்படியாகச் செய்யவில்லை என்றும் இந்த ஆணைக்குழுக்கள் வெறுமனே கண்துடைப்புக்கள் தான் என்பதையும் வெளிப்படுத்தி, சாட்சியம் அளிக்க மறுத்து தான் கொண்டு வந்த அறிக்கையை வாசித்தார். இதுபோன்று பல சந்தர்ப்பங்களில் மக்களின் உணர்வுகளை, எதிர்பார்ப்புகளை பிரதிபலித்தார்.

இதைவிட ஆட்சியில் இருக்கும் அரசுத்தலைவர்களை, அமைச்சர்களை மற்ற ஆயர்களுடனும், தனியாகவும் காலத்துக்குக் காலம் சந்தித்து மக்களின் பிரச்சினைகளை எடுத்துரைத்தார். தன்னைச் சந்திக்க வரும் அரசாங்க அமைச்சர்கள், வெளிநாட்டுத் தூதுவர்கள், ஐக்கியநாடுகள் சபையின் பல்வேறு பிரிவைச்சார்ந்த பிரதிநிதிகள் போன்றவர்களுக்கு களநிலைமகளை தெளிவாக விளங்கப்படுத்தினார். இவ்வாறு அவர் குரலற்ற மக்களின் குரலாக ஒலித்தார்.

உயிர்ப்பாதுக்கள் மத்தியிலும் துணிவுடன் செயற்பட்டார்

ஆயர் யோசேப்பு ஆண்டகை இயல்பாகவே இறைவாக்கினருக்குரிய துணிவைப் (Prophetic Courage) பெற்றிருந்தார். துன்புறும் மக்களுக்காக இரங்கும் இரக்க உள்ளத்தையும் அவர் பெற்றிருந்தார். இவை அனைத்திற்கும் மேலாக காலத்தின் தேவைக்கு பதில் அளிக்க வேண்டிய ஒரு நல்ல திருச்சபைப் பணியாளனுக்குரிய தெளிவையும் அவர் கொண்டிருந்தார். தன் ஆடுகளுக்காக உயிர் கொடுத்த நல்லாயன் இயேசுவை அவர் தன் கண்முன் கொண்டிருந்தார். அந்த நல்லாயன் வழியில் பயணித்த திருச்சபையின் துணிவுமிக்க பல பணியாளர்கள் பற்றியும் அவர் அறிந்திருந்தார். பேராயர் ஒஸ்கார் றொமேரோ, பேராயர் டெஸ்மன்ட் டூட்டு, அருட்திரு. மேரி பஸ்ரியன், மெதடிஸ்த போதகர் ஜோர்ச் ஜெயராஜசிங்கம் போன்ற திருச்சபைப் பணியாளர்களின் வாழ்வாலும் தியாகத்தாலும் அவர் தூண்டப்பட்டிருந்தார். இவர்களின் பாதையில் உண்மைக்கு சாட்சியாக, ஏழைகளுக்கு மீட்சியாக அவர் திகழ்ந்தார். ஆயர்

யோசேப்பு ஆண்டகை பணி செய்த காலம் ஊடக சுதந்திரம் மறுக்கப்பட்ட ஓர் இக்கட்டான காலம். “யுத்தத்தில் முதலில் கொல்லப்படுவது உண்மை” என்று சொல்வார்கள். தமக்கு வேண்டாதவர்களை, தமக்கு சவால் விடுக்கின்றவர்களை ஆளும் தரப்பினர் காணாமலாக்கச் செய்தனர், கொலை செய்தனர். இவற்றையெல்லாம் அவர்கள் மிகவும் சாதாரியமாக, தந்திரமாகச் செய்து முடித்தனர். இத்தகைய நிலைக்கு உள்ளாக்கப்பட்ட மக்கள் பிரதிநிதிகள், ஊடகவியலாளர்கள் போன்றோரின் பட்டியல் மிக நீண்டது. இப்படியான உயிர்ப்பாதுமிக்க ஒரு காலகட்டத்தில்தான் ஆயர் யோசேப்பு ஆண்டகையின் பணி நடைபெற்றது. அவருடைய உயிருக்கு வெளிப்படையாகவே ஆபத்து இருந்தது. இது தொடர்பான அக்கறையை அன்றைய திருத்தந்தை 16ஆம் பெனடிக்ற் அவர்கள் தன்னைச் சந்திக்க வந்த அன்றைய அரசுத் தலைவர் மகிந்த இராஜபக்சவிடம் தெரிவித்திருந்தமை குறிப்பிடத்தக்கது. 2012 ஆம் ஆண்டு மே மாதம் 8ஆம் திகதி கொழும்பில் இருந்து மன்னாருக்கு வருகைதந்த சிஐடி அதிகாரிகள் எல்.எல்.ஆர்.சி. அமர்வில் இறுதிப்போர்க் காலத்தில் காணாமல்போன 146,679 பேர் தொடர்பாக ஆயர் தெரிவித்த விடயம் தொடர்பாக ஆயர் இல்லத்தில் வைத்து அவரை விசாரித்தனர்.

அனைத்துத் தரப்பினருடனும் இணைந்து செயலாற்றினார்

ஆயர் அவர்கள் மக்களின் அடிப்படைத் தேவைகள், நிவாரணம் வழங்கல், மக்களுக்கு எதிரான மனித உரிமை மீறல்கள், தமிழ் மக்களுக்கான அரசியல் தீர்வு போன்ற விடயங்களில் அனைத்துத் தரப்பினருடனும் இணைந்து செயலாற்றினார். விடுதலைப் புலிகள், தமிழ் அரசியல் தலைவர்கள், அரச சார்பற்ற தொண்டு நிறுவனங்கள் என அனைத்துத் தரப்பினருடனும் அவர் தொடர்பாடல்களை மேற்கொண்டிருந்தார். மக்களின் தேவைகள் மற்றும் பிரச்சினைகள் தொடர்பாக விடுதலைப் புலிகளின் தலைவர் வே. பிரபாகரனுக்கு அவர் பல்வேறு காலகட்டங்களில் கடிதங்களை எழுதினார். அவற்றுக்கு அவரிடமிருந்து பதில்கள் வந்ததுமல்லாமல் பல கோரிக்கைகள் நிறைவேற்றப் பட்டமையும் குறிப்பிடத்தக்கது. அன்றைய அரசியல்துறைப் பொறுப்பாளர் திரு. சுப. தமிழ்ச்செல்வன் மற்றும் விடுதலைப் புலிகளின் முக்கியஸ்தர்களை அவர் சந்தித்து மக்கள் நலன்கள் குறித்து கலந்துரையாடினார்.

தமிழ்த்தேசியக் கூட்டமைப்பினருடன் பல்வேறு தொடர்பாடல்களை, கலந்துரையாடல்களை மேற்கொண்டு தமிழ் மக்களின் அன்றாடப் பிரச்சினைகளை, அரசியல் பிரச்சினைகளைத் தீர்ப்பது குறித்து ஆலோசித்தார். அதேபோன்று அரச சார்பற்ற தொண்டு நிறுவனங்களோடும் நெருங்கிய விதமாகச் செயலாற்றினார்.

பல்வேறு தரப்பிலிருந்தும் விமர்சனங்களை எதிர்கொண்டார் ஆயர் அவர்களின் மக்கள் நலன்சார்ந்த செயற்பாடுகள், தகவல்கள், அறிக்கைகள், நேர்காணல்கள் பலருக்கு கசப்பாய் இருந்தன. பெளத்த சிங்கள கடும்போக்காளர்கள், அரச தரப்பினர், சிங்களத் திருச்சபைத் தலைவர்கள் எனப் பல்வேறு தரப்பினரிடமிருந்து எதிர்ப்புக்களை, விமர்சனங்களை, கண்டனங்களை எதிர்கொண்டார். இவரை சிங்கள இனவாதிகள் 'மஹா 'கொட்டியா' அதாவது 'பெரிய புலி' எனவும் 'புலி ஆயர்' (Tiger Bishop) எனவும் அழைத்தனர். “இவர்தான் பெரிய புலி. கண்ட இடத்தில் இவரைக் கைது செய்ய உத்தரவு பிறப்பியுங்கள்” என சிங்களப் பத்திரிகைகளில் கொட்டை எழுத்துக்களில் எழுதினர். சிங்கள கத்தோலிக்க மக்களில் சிலரும் சிங்கள ஆயர்கள் சிலரும் இவருடைய செயற்பாடுகள் குறித்து அதிருப்தி கொண்டிருந்தனர்.

முடிவுரை

1992ஆம் ஆண்டு தொடக்கம் 2015ஆம் ஆண்டு நடுப்பகுதியில் அவர் சுகவீனமடையும் வரை இடைவிடாமல் தொடர்ச்சியாக இயங்கிவந்தார். திருச்சபையின் ஒழுங்கு விதிக்கு அமைய 75 வயது நிறைவில் தான் பணியிலிருந்து ஓய்வுபெறுவதாக திருச்சபைச் சட்ட எண் 401 பகுதி 1 இற்கு அமைவாக திருத்தந்தை பிரான்சிஸ் அவர்களுக்கு அறிவித்தார். 2016ஆம் ஆண்டு ஜனவரி மாதம் 14ஆம் திகதி இவருடைய பணி ஓய்வுக்கான கோரிக்கையை திருத்தந்தை ஏற்றுக்கொண்டார். ஆயர் அவர்கள் மக்கள் பணியில் தன்னை முழுமையாகக் கரைத்துக் கொண்டார். இரவு பகல், மழை, வெயில் பாராது நீண்ட பயணங்களை மேற்கொண்டார். கண் துஞ்சாது, பசி நோக்காது கருமமே கண்ணாகச் செயற்பட்டார். இவர், “மன்னாரின் ஒஸ்கார் றொமேரே” என அழைக்கப் பட்டார். சமாதானத்திற்கான நோபல் பரிசுக்குரியவர் என மக்களால் கணிக்கப்பட்டார். 2014ஆம் ஆண்டு மன்னார் தமிழ்ச் சங்கத்தினால் முன்னெடுக்கப்பட்ட தமிழ்த்தாது தனிநாயகம் அடிகளார் நூற்றாண்டு விழாவின் நிறைவுநாள் நிகழ்வின் போது மன்னார் தமிழ்ச் சங்கம் 'இனமான ஏந்தல்' என்ற விருதை இவருக்கு வழங்கிக் கௌரவித்தது. 2015ஆம் ஆண்டு கொழும்புக் கம்பன் கழகம் இவருக்கு கம்பன் புகழ் விருதினை வழங்கிக் கௌரவித்தது. ஈழத்துக் கத்தோலிக்க திருச்சபை, இன்னும் குறிப்பாக ஈழத்துத் திருச்சபையின் பணியாளர்கள் ஆயர் அவர்களுடைய அடிச்சுவடுகளைப் பின்பற்ற விழைய வேண்டும். காலத்தின் தேவைக்கு ஏற்ப துணிவோடு, உறுதியோடு செயலாற்ற வேண்டும். ஆயர் யோசேப்பு ஆண்டகையின் வாழ்வும் பணிகளும் இன்றைய, நாளை தலத்திருச்சபைக்கு சவாலாக, விழிப்புணர்வாக, உந்துதலாக அமைய வேண்டும். அமையுமா? ●

## தமிழரின் தனிப்பெருமும் தலைவர்...

வானம் கறுத்து, உலகெங்கும் இருள் சூழ்ந்தது...!  
வா... மகனே! மகனே! என உரிமையோடு அழைத்த  
வானின் வீடிவெள்ளி ஒன்று ஒளியிழந்து வழியிழந்து  
வான்வீட்டை அடைந்தது!

ஆயிரத்து தொளாயிரத்து நாற்பதுகளில்  
ஆண்டவர் திருவுளப்படி மண்ணுலகில் பிறந்தார் - எம்  
ஆண்டகை மேன்மை தங்கிய இராயப்பு யோசேப்பு...!  
ஆராரோ பாடி அன்புடனே வளர்க்கப்பட்டோர்!

கனிவான இதயமும் கடவுளின் கருணை கொண்ட - எம்  
கலாநதி யோசேப்பு ஆண்டகை கடவுளின் பணியாற்ற - தன்  
காலத்தை செலவழித்தார்! கிறைத்திட்டம் எதுவென அறிந்து  
காலமெலாம் தன் மந்தைகளை கண்ணியமாய் காத்து வந்தார்....!

இனமத பேதமின்றி கிறைப்பணியாற்றியவர்....!  
இலங்கை திருநாட்டில் சீதறுண்ட மந்தைகளை  
இல்லம் தோறும் தேடிச்சென்று ஓடி ஓடி  
கிபர நன்மைகளை இனிதாக ஆற்றி வந்தார்.....!

கவலை கலக்கம் கொண்டோர் கடவுளை அறியாதோர்!  
கடும் துயரில் வாடி நிற்போர் விடும் கண்ணீர் துளிகளை  
கனிவோடு கண்டுணர்ந்து காருண்ய செயல்கள் செய்து - தன்  
கனிவான உள்ளத்தால் காண்பொரின் உள்ளமதில்  
தனி இடம் பிடித்துக் கொண்டவர்....!

மன்னார் மண்ணின் மங்காத ஒளி இவர்...!  
மந்தைகள் சீதறுண்டாலும் மனம் மாற அழைத்தவர் இவர்.....!  
மகிழ்ச்சியோடு தன் மந்தைகளை வழி நடத்திச் சென்றவர் இவர்....!  
மகிழ்வாரோடு மகிழ்ந்து அழுவாரோடு அழுவார் இவர்.....!

## மேன்மை தங்கிய இராயப்பு யோசேப்பு ஆண்டகை...!

எம் பாதுகாவலியாம் புனித மடு அன்னையின்  
ஒப்பில்லா செல்வ மகன் இவர்...! - எம்  
அன்னையின் பரிந்துரையில் வழி நடந்தவர் இவர்...!  
ஆறுதலின் உறைவிடமும் அன்பின் நிறைகுடமும் ஆவார்!

நற்கருணை பேழையின் வடிவமிவர்...!  
நற்கருணையை தன் வாழ்விலே சுமந்தவர் இவர்....!  
நற்கருணையாகவே வாழ்ந்தவர் இவர்....!  
நற் பணிபுரிய நாளெல்லாம் தன்னை அர்ப்பணித்தவர் இவர்...!

தமிழின மக்களின் தனிக்குரல் இவர்...!  
தமிழர் வாழ்விற்காய் தம் வாழ்வை கிழந்தவர் இவர்...!  
தமிழர் எம் வாழ்வு தழைத்தோங்க உழைத்தவர் இவர்...!  
தமிழீழம் கிடைக்க தனிப்பணியாற்றிய தலைமகன் இவர்....!

மண்ணுலகில் உம்வாழ்வு மகத்தானது...! மாணிக்கமானது....!  
மாமனிதனான உம்பணியை மறைக்கவோ...! மறுக்கவோ முடியாது....!  
விண்ணுலகில் உமக்காய் தனி இடமுண்டு....அன்னை  
மரியாளின் பேரீன்ப இராச்சியத்தில் உமக்கு பங்குண்டு....! - நீர்  
விண்ணுலகில் புனிதர்களின் கூட்டத்தில் அமர்ந்திட - உம்  
பிள்ளைகள் நாம் உமக்காய் பிரார்த்தனை செய்கின்றோம்....!

அ. ஜஸ்மின் சரோன்  
ஆவணம், நானாட்டான்



# ஆயர் இராயப்பு யோசேப்பு ஆண்டை

## இலங்கைக்கான வத்திக்கான் திருப்பீடத் தூதுவர் பேராயர் பிறையன் உடைக்கே ஆண்டைக

சில மாதங்களுக்கு முன்பு நான் இந்த நாட்டிற்கு வருகை தந்த பின்னர் இன்று இம் மறைமாவட்டத்திற்கு இரண்டாவது தடவையாக அதுவும் ஒரு துயர் பகிர்வு நிகழ்வில் கலந்து கொள்வதற்காக வந்திருக்கின்றேன். நான்கு நாட்களுக்கு முன்னர் சரியாக பெரிய வியாழன் காலை அன்று சித்திரை மாதம் முதலாம் திகதி ஆயர் இராயப்பு யோசேப்பின் மரணச்செய்திக் கேட்டு கவலையும், ஆச்சரியமும் அடைந்தேன். அவர் நீண்ட காலமாக நோய்வாய் பட்டிருந்தாலும் இந்த செய்தியை விரைவில் கேட்பேன் என்று எதிர்பார்க்கவே இல்லை. நான் அவரை சந்தித்த பொழுது அவர் மிகவும் களைப்பற்று இருந்தாலும், இவ்வுலகை விட்டு சென்று விடுவேன் என்று அவர் அடையாளம் எதையும் காட்டவே இல்லை. அவரைக் காண்பதற்காக இறைவன் எனக்கு அருளிய வாய்ப்பிற்காக இறைவனுக்கு நன்றி கூறுகின்றேன். நான் அவரைப்பற்றி அறிந்து கொண்டது என்னவென்றால், மன்னார் மறைமாவட்ட ஆயராக அவர் திரு அவைக்கும், இந்நாட்டிற்கும்

மிகப் பெரும் தொண்டாற்றியுள்ளார். குறிப்பாக பல் சமய உரையாடல்கள், சமய சமூக சகவாழ்வு ஆகியவற்றை மேம்படுத்த தன் மக்களுக்கு பல வகையில் பணி புரிந்துள்ளார். திருத்தந்தை பிரான்சிஸ் அவர்களின் பெயரால் அவரது மகத்தான ஆயத்துவ பணிக்காக அதுவும் மிகவும் கடினமான காலகட்டத்திலே அர்ப்பணிப்போடும், திருத்தாது ஆர்வத்தோடும் அவர் ஆற்றிய மனித நேய பணிக்காக எனது பாராட்டுக்களை தெரிவித்து கொள்கின்றேன். இதோ இவர் ஆண்டவரது அழைப்பிற்கு பதில் அளித்துள்ளார், அவர் விட்டுச்சென்றுள்ள மேன்மையான திரு அவையின் பகுதிகளிலே, பணிகளிலே செயற்பட வேண்டும். அன்பு, நீதி, அமைதி, விட்டுக்கொடுத்தல், மனித நேய முன்னேற்றம், நல்வாழ்வு போன்ற பணிகள் மக்கள் முன்னேற்றங்களிலே தொடர்ந்து தாக்கத்தை ஏற்படுத்த வேண்டுமென்று ஆசிக்கின்றேன். திருத்தந்தை பிரான்சிஸ் அவர்கள் பெயரால் துயர் கொண்ட இதயத்தோடு எனது ஆழ்ந்த

அனுதாபங்களை தெரிவித்துக் கொள்கின்றேன். திருத்தந்தை பிரான்சிஸ் அவர்கட்கு ஆயர் யோசேப்பு இறைவனடி சேர்ந்துள்ளார் என்ற செய்தி அனுப்பி வைக்கப்பட்டுள்ளது. அவரது இறப்பிற்கு அடுத்த நாளான சித்திரை மாதம் 02ம் திகதி வத்திக்கானின் உத்தியோக பூர்வ செய்தி மடலில் இவரது இறப்புச் செய்தி வெளியிடப்பட்டுள்ளது. கடந்த வாரம் முழுவதும் முக்கியமான புனித வார காலம் என்றபடியினால் எதிர்பார்க்கப்பட்ட திருத்தந்தையின் செய்தியும், அத்தோடு வத்திக்கான் திருத்தாது அதிகாரிகளுடைய செய்திகளும் விரைவில் வரவுள்ளன. அவற்றை நான் பெற்றவுடன் தவறாமல் ஆயர் இம்மானுவேல் பெர்னாண்டோ அவர்கட்கு அனுப்பி வைப்பேன். உயிர்த்த ஆண்டவர் உங்கள் அனைவரையும் ஆசீர்வதிப்பாராக.

### யாழ்ப்பாணத்திலிருந்து மன்னார் நோக்கி...



### மன்னார் ஆயர் இல்லத்தில்



### ஆயர் இல்லத்திலிருந்து மன்னார் புனித செபஸ்தியார் பேராலயம் நோக்கி...





# கையின் இறுதிப் பயணப் பதிவுகள்



## கர்தினால் மல்கம் ரஞ்சித் ஆண்டகை

மன்னார் மறைமாவட்டத்தின் ஓய்வு நிலை ஆயர் அதி வணக்கத்திற்குரிய இராயப்பு யோசேப்பு ஆண்டகையின் இறைபதம் அடைந்த செய்தியை கேள்வியுற்று மிகுந்த வேதனை அடைந்தேன். இத் துயர செய்தியை கேள்வியுற்ற நான் எனது ஆழ்ந்த அனுதாபங்களை மன்னார் மறைமாவட்டத்தின் ஆயர், குருக்கள், துறவியர், பொதுநிலையினர், ஆண்டகையின் உறவினர்கள், நெருங்கிய நண்பர்களுக்கு தெரிவித்து கொள்கின்றேன். வடக்கு, கிழக்கு

பிரதேசங்களில் மோதல்கள் இடம்பெற்ற காலப்பகுதிகளில் ஆண்டகை அவர்கள் ஆற்றிய பணிகளை தனிப்பட்ட முறையில் நான் நன்கு அறிவேன். எமது இலங்கை திருநாட்டில் இனங்களுக்கு இடையிலான சமாதானத்தையும், நல்லிணக்கத்தையும் கட்டியெழுப்பவும், மதங்களுக்கு இடையிலான புரிந்துணர்வை வளர்த்தெடுக்கவும் பெரும் பங்களிப்பினை ஆயர் அவர்கள் நல்கியுள்ளார். மேலும் அவர் பேச்சு வார்த்தைகளின் வழியாக நிலையான அமைதியைப்

பெற்றுக் கொள்ள வேண்டியதன் அவசியத்தை வலியுறுத்தினார். எனினும் எதிர்பாராத விதமான மக்கள் பிரதிநிதிகளுக்கு இடையிலான கருத்தாடல்கள் வெற்றியை அளிக்கவில்லை. எவ்வாறாயினும் அவரது இடைவிடாத முயற்சியும், அமைதிக்கான வழிகாட்டலும் பல் இன, பல் சமய நல்லுறவு பண்பாட்டுக்கு ஆற்றிய பணியை நான் நினைவு கூருகின்றேன்.

### மன்னார் புனித செபஸ்தியார் பேராலயத்தில்





ஆயர் இராயப்பு யோசேப்பு ஆண்டகையின் நினைவு சிறப்புப்பக்கம்

# இராயப்பு யோசேப்பு ஆண்டகை அவர்களிற்கு கம்பன் விழாவில் விருது வழங்கிய வேளை

மேதகு ஆயர் இராயப்பு யோசேப்பு ஆண்டகை அவர்கள் “ஏவறு எல்லோரும் இனிமையுற தேவாக மற்றோர் துயர் தீக்க மனத்துணிவாய் பாடுபடும் கற்றோனை போற்றுகின்றோம் கனிந்து” தமிழினத்தின் கதியை உலகெங்கும் வெளிப்படுத்தும் ஒரே உயர் குரலாய் முறைப்பட தேர்ந்தெடுக்கப் பட்டவராய் அனைத்து தமிழர்களாலும் அங்கீகரிக்கப்பட்ட தலைவராய் துனிவுடனும் தியாகத்துடனும் கண்ணியத்துடனும் நடுநிலை தவறாது மானுடம் வெல்ல பாடுபட்டு வரும் ஒருவர் 1940ம் ஆண்டு யாழ்ப்பாணம் நெடுந்தீவில் பிறந்தார். அவரே கம்பன் விருது பெறும் மக்கள் அங்கீகாரம் பெற்ற மன்னார் ஆயர் அதி வண இராயப்பு யோசேப்பு ஆண்டகை. திரு, திருமதி. இராயப்பு அந்தோனியா தம்பதியின் புதல்வராய் பிறந்த இவர் நெடுந்தீவு, செட்டிக்குளம், முருங்கன் ஆகிய இடங்களில் தனது ஆரம்பக்கல்வியைப் பெற்றுக்கொண்டார். தனது உயர் மறைக்கல்வியை கண்டி, இந்தியா ஆகிய இடங்களில் பெற்றுக்கொண்டார். ஆயர் உரோமிலுள்ள பரப்புரைக் கல்லூரியில் திருமறைச் சட்டத்தில் கலாநிதிப் பட்டமும் பெற்றார்.

1967ம் ஆண்டு உயர் துறவுக்கு தமது வாழ்வை அர்ப்பணித்த ஆயர் அவர்கள், பல காலம் சேவை ஆற்றிய பின்னர் 1992ம் ஆண்டு வவுனியா, மன்னார் பிரதேசங்களை உட்படுத்திய மன்னார் மறைமாவட்டத்தில் ஆயராகப் பொறுப்பேற்றார். அன்று தொட்டு அவர் மதத்திற்காகவும், மதம் கடந்த மானிட நேயத்திற்காகவும் அவர் ஆற்றி வரும் பங்களிப்பு ஆச்சரியத்திற்கு உரியது. தமிழ் மக்கள் எவருக்கும் எந்த வகையிலும் தாழ்ந்தவர்கள் அல்ல அவர்கள் பூரண அரசியல் உரிமைப் பெற்று இந்நாட்டில் சமத்துவத்தோடு வாழ வேண்டும் என்பதே ஆண்டகையின் அகம் நிரம்பிய கொள்கையாகும். தமிழரின் பூர்வீகம், கலை, காலாச்சார ஆகியவை அங்கீகரிக்கப்பட்ட அனைவராலும் மதிக்கப்பட வேண்டும் என்ற கொள்கையைத் தனது அகத்தில் அழுப்படுத்தி ஆண்டகை அவர்கள் 1992ம் ஆண்டு ஆயர் பொறுப்பேற்ற நாள் முதல் அக் கொள்கைக்காக துணிந்து குரல் கொடுத்தார். இக் கொள்கையினை நடைமுறைப்படுத்த ஆண்டகையினால் ஆற்றப்பட்ட வீரமிக அச்சமில்லாத துணிந்த செயற்பாடுகள், இவரே உண்மைத் துறவி என உலகை நினைக்க



வைத்துள்ளன.

வெளிநாடுகளின் உயர் ஸ்தானிகளைச் சந்தித்து யுத்த நிலை பற்றி இவர் உரைத்த உண்மைகள் உலக தலைவர்களால் ஏற்றுக் கொள்ளப்பட்டன. அதனால் இங்கு வந்த பெரும் தலைவர்கள் அரசியலாளர்களை சந்திக்க தவறினாலும் ஆண்டகை அவர்களைச் சந்திக்க தவறியதில்லை. இதுவே அவரின் ஆளுமைக்கான சான்று. வணக்கத்துக்குரிய யோசப் ஆண்டகை, பிரித்தானிய பிரதமர், இந்திய பிரதமர், அமெரிக்க தூதுவர் ஆகியோர் மேல் தலைமை வரிசையில் பதிவானவர்கள். பாதிக்கப்பட்ட முஸ்லிம் மக்களுக்காக நடுநிலை தவறாது இவர் குரல் கொடுத்த போது, மதம் கடந்த இவரது மனிதநேயத்தை உலகம் புரிந்து கொண்டது.

செம்மணி, மாந்தை புதை குழிகளில் உண்மைத் தன்மையை இவர் வெளிக் கொணர்ந்த போதும், யுத்தத்தின் போது காணாமற் போனோர் பற்றிய தகவர்களை இவர் எடுத்தியம்பிய போதும், காணாமற்போன விசாரணை குழுவின் முன்பு பல உண்மை களை உறுதியுடன் இவர் உரைத்த போதும், LLRCயில் கற்றுக்கொண்ட பாடங்களும் உண்மைக் காரணமும் என்ற விசாரணைக் குழுவின் முன்பு பல உண்மைகளை இவர் வெளிப்படுத்திய போதும், அரசினால் மேற்கொள்ளப்படும் திட்டமிட்ட குடியேற்றங்களுக்கு எதிரான குரல் கொடுத்த போதும் இவர் மதத் தலைமையைத் தாண்டி மானுடத் தலைவரே என உலகம் ஒருமித்து பாராட்டியது. இவருக்கு வழங்கப்பட்ட இனமான ஏந்தல் மனித மாண்பின் காவலர் எனும் பட்டங்கள் மேற்சொன்ன இவரின் தகதிகளை உறுதிப்படுத்தும் 2015ம் ஆண்டிற்கான கம்பன் விருது வழங்கப்பட்டது. அதை குருக்கள் சார்பாக அருட்பணி. முரளி அவர்கள் பெற்றுக்கொண்டார். நடந்து முடிந்த போரில் நிகழ்ந்த நீதிக்கு எதிரான அத்து மீறல்களை ஒரு துறவியின் துணிவோடு உலகிற்கு இவர் அறிவித்தப்போது உண்மை துறவியின் வீதியத்தை உலகம் தெரிந்து கொண்டது.

போரின் முடிவில் களத்திற்கே சென்று தாக்குதலுக்கு ஆளாகி இறந்தோர் தொகையை உலகிற்கு எண்ணிச் சொன்னவர் இவர். யுத்த முடிவின் போது அகதிகளாக மெனிக்பாமிற்கு கொண்டுவரப்பட்ட ஆயிரக்கணக்கானோரை மதப்பாகுபாடு இன்றி பொறுப்பேற்று தனது திருச்சபை தொண்டு நிறுவனங்கள் மூலம் இறுதிவரை நிவாரணப் பணி செய்தார். அதே முகாமில் எவராலும் பொறுப்பேற்கப்படாது இருந்த முதியோர்களையும், அங்க வீனர்களையும் தன் பொறுப்பில் ஏற்று காத்துவரும் பணியாளர்.

மன்னார், வவுனியா மாவட்ட அனைத்து கிராம மக்களுக்கும் வாழ்வாதார உதவிகளை வழங்கியமை, போரால் விதைவை ஆனோர்க்கு வாழ்வாதாரத் திட்டங்களை அறிமுகப் படுத்தியமை, அனாதை குழந்தைகளின் கல்விக்கு இன்று வரை அனுசரணை செய்து வருகின்றமை, வசதியற்ற மாணவர்களுக்கான உயர்கல்விக்கு உதவி செய்கின்றமை, உயிர் ஆபத்து நோயாளிகளுக்கு ஆதரவு என இவர் செய்த பணிகளை அதிசயத்துடன் பட்டியல் இடலாம்.


## மனிதரில் புனிதர் ஆயர் மேதகு இராயப்பு யோசேப்பு ஆண்டகை

திருமதி. பெப்பி வீக்டர் லெம்பேட்  
உதவிக்கல்விப் பணிப்பாளர் (ஒய்வு நிலை)

மாமலை சரிந்தது, மனிதருள் புனிதர், மனிதருள் மாணிக்கம், இறந்த செய்தி கேட்டு அனைத்து உலக தமிழ், கத்தோலிக்க, மக்கள் அனைவரும் தாங்கொண்ணா துயரில் மூழ்கினர். மேதகு கலாநிதி, இராயப்பு யோசேப்பு ஆண்டகை, மன்னார் மறைமாவட்டத்தின் இரண்டாவது ஆயர். முத்தாக சேவை புரிந்தவர். அவர் விசுவாசத்தின் வித்தாக, மறைமாவட்டத்தை கட்டிக்காத்த சொத்தாக, விளங்கியவர். ஆண்டகை அவர்கள் தனது பிறப்பிற்கும், இறப்பிற்கும் இடையே சிறப்பு செய்தவர். ஆயர் அவர்கள் 1940ம் ஆண்டு சித்திரை 16ம் திகதி நெடுந்தீவில் பிறந்தவர். இவர் தனது ஆரம்பக்கல்வியினை நெடுந்தீவு ரோ.க.த பாடசாலையிலும், மன்னார் முருங்கன் ரோ.க.த பாடசாலையிலும் கல்வி கற்றவர். இவர் தனது உயர் கல்வியை பத்திரிசியார் கல்லூரியிலும், அதனைத் தொடர்ந்து குருத்துவக் கல்வியை யாழ், தேசிய மட்டத்திலும் கற்றார்.

1967ம் ஆண்டு டிசம்பரில் குருப்பட்டம் பெற்றார். “திருச்சபை சட்டத்தில்” உரோம் ஊர்பான் பல்கலைக்கழகத்தில் “முனைவர்” பட்டம் பெற்றார். 1992 யூலையில் மன்னார் ஆயராக நியமனம் பெற்று 1992 ஒக்டோபர் 27ஆம் திகதி மன்னார் ஆயராக பதவி ஏற்றார். அசைக்க முடியாத ஆளுமை கொண்டவர். கம்பீரமான சிம்மக்குரல், இறைவனை அம்மையே, அப்பனே என்று அழைப்பர். இசையில் விருப்பமுடையவர். பாடல்களை இயற்றி பாடுவார், தமிழ்த்தாய், தமிழ் மக்கள் மீது அனைகடந்த பற்றுள்ளவர். மருதமடுமாதவின் ஆலயத்தை மாண்புற வைத்திருந்தவர். இக்கட்டுக்கள், இடைஞ்சல்கள், இன்னல்கள் வந்துற்ற வேளைகள், குறிப்பாக போர்க்காலச் சூழல்களில் மருதமடு அன்னையின் திருவிழாக்களை சிறப்பாகக் கொண்டாடி திருத்தந்தை பிரான்சிஸ் அவர்களை மடுத்திருத்தலம் அழைத்து வந்த பெருமையும் அவர்களையே சாரும். “தாழ்மையுடன் பணிபுரிய” என்ற விருதுவாக்கை தனது பணியாகக் கொண்டவர். மறைமாவட்டத்தின் அனைத்து இடங்களுக்குச் சென்று பங்குகளின் தேவைகளை அறிந்து பூர்த்தி செய்தவர். 46 பங்குகளின் வளர்ச்சி தளர்ச்சிகளை கண்டறிந்தவர். சர்வமதத்திற்கும் சமரசம் படைத்தவர். ஏழைகளின் நண்பனாக. வறியவர்களின் வள்ளலாக,

அகதிகள், அனாதைகளுக்கு அன்பனாக விளங்கியவர். ஒடுக்கப்பட்டோர், உரிமை வாழ்விழந்தோர், காணாமல் போனவர், “கற்றுத்தந்த பாடங்கள்” என்று அளப்பரிய சேவையினை புரிந்தவர். மனித உரிமைகளை பேணி, காணாமல் போனவர்கள் பட்டியல்களை ஐ.நா அமைப்பின்



மூலம் உலகத்திற்கும் அறியச்செய்தவர். இளைஞர், வாழ்விழந்தவர்களுக்கு வாழ வழிகாட்டி நல் வாழ்விற்கு வழி சமைத்தவர். முப்பது ஆண்டு போரின் வடுக்களை பார்வையிட்டு தேவையறிந்து உடன் சென்று வன்னி மக்களுக்கு கல்வி, சுகாதார வசதிகளை பெற்றுக் கொடுத்தவர். மறைமாவட்டத்தின் அருட்பணிாளர்கள்,

அருட்கன்னியர்கள், துறவிகள் உருவாகுவதற்கு அயராது பாடுபட்டவர். இந்தியாவிலிருந்தும் பணியாற்றுவதற்கு அருட் பணியாளர்கள், அருட்சகோதரிகளையும் வரவழைத்தவர். மேதகு இராயப்பு ஆண்டகை அவர்களின் சர்வதேச குரல் ஒலியை கேட்கும் போது நாம் அந்த குரல் ஒலியை இழந்து வாடுகின்றோம். அஞ்சாத நெஞ்சினன், துஞ்சாது சர்வதேசத்திலும் குரல் எழுப்பியவர், இனி இந்த இடம் நிரப்பப்படுமா? என்பது மக்களின் கேள்விக்குறி. ஆயரைப் போன்று இனி ஒரு காலம் வராது. அன்பியம், மறைக்கல்வி என்பவற்றிற்கு ஊக்கம் கொடுத்தவர், தோட்டவெளி வேதசாட்சிகளையும், அந்த ஆலயத்தையும் புனிதப்படுத்திய புனிதர் ஆவார். வேதசாட்சிகளின் புனித பட்டத்திற்கு அயராது உழைத்து வத்திக்கானுக்கு ஆவணங்களை அனுப்பியவர். மறைமாவட்ட பத்திரிகையான “மன்னா” பத்திரிகை மூலம் சர்வதேசத்திற்கும் மறைமாவட்ட செய்திகளை உலகறியச் செய்தவர். மேதகு கலாநிதி இராயப்பு யோசப்பு ஆண்டகை அவர்கள், ஒரு நல்ல ஆயனாக செயற்பட்டார். தன் மந்தைகளைத் தேடிச்சென்றார், அவற்றை நல்ல மேய்ச்சல் நிலத்திற்கு அழைத்துச் சென்றார். காணாமல் போனதைத் தேடினார், அழைந்து திரிவதை திரும்பக்கொண்டு வந்தார். காயப்பட்டதற்கு கட்டுப்போட்டார், நலிந்தவற்றை திடப்படுத்தினார், கொழுத்ததையும் வலிமையுள்ளதையும் அழித்தார். இறைவார்த்தைக்கேற்ப நல்ல ஆயனாக தன் மன்னார் மறைமாவட்ட மந்தைகளை மேய்த்தார். ஆயர் அவர்களைப் பற்றி எழுதுவதாயின் நம்மால் முடியாது. எழுதிக்கொண்டே போகலாம். அவர் ஞானம், வல்லமை, செயற்றிறன், பேச்சுவன்மை ஆகிய வரங்களை நிறைவாகப் பெற்றிருந்தார். அவரை மன்னார் மறைமாவட்டம் மறக்கமுடியாது. அவரின் ஆன்மா விண்ணக வாழ்வில் அமர்ந்திருக்கும். வானவர் அணிகளுடன் சேர்ந்து குரல் எழுப்பி கானமிசைப்பார். அந்த குரல் ஐ.நா சபையில் வெவ்வேறு வடிவங்களில் ஒலிக்க வேண்டுதல் செய்வார். ஆயனை இழந்து வருந்துகின்றோம்.

**மன்னாவுக்கு பணம் அனுப்பும் விபரம்**

வங்கியின் பெயர் : Hatton National Bank Ltd, Mannar  
பணம் பெறுபவர் பெயர் : The Editor, 'MANNA'  
வங்கிக் கணக்கு இலக்கம் : S/A No. 020020029782



ஆயர் இராயப்பு யோசேப்பு ஆண்டகையின் நினைவு சிறப்புப்பக்கம்

# மேதகு ஆயர் இராயப்பு யோசேப்பு ஆண்டகையுடனான ஓர் அனுபவக் குறிப்பு

கலைத்தவசி குழந்தை செபமாலை  
தலைவர், முருங்கன் முத்தமிழ் கலாமன்றம்  
(எண்ணத்தை எழுத்தாக்கியவர்  
அருட்பணி. செ.அன்புராசா)

**குறிப்பு:** சில ஆண்டுகளாக ஆயர் மேதகு இராயப்பு யோசேப்பு ஆண்டகை பற்றி என்னுடைய தந்தையார் கலைத்தவசி குழந்தை செபமாலை அவர்கள் அவ்வப்போது கூறிய - கூற விரும்பும் எண்ணங்களைக் குறித்து வைத்திருந்தேன். இப்போது அவற்றை ஓரளவுக்கு முழுமைப் படுத்தி அவருடைய எண்ணங்களுக்கு வார்த்தை வடிவம் கொடுத்திருக்கின்றேன், செ. அன்புராசா)

**மிகுந்த மதிப்பிற்கும் பாராட்டுக்கும் உரியவர்**

ஆயர் இராயப்பு யோசேப்பு ஆண்டகை அவர்கள் செய்த சேவைகளைப் பாராட்டி அவருடைய 75ஆவது அகவையின் நிறைவிலும் 25ஆவது ஆயத்துவ பணியிலும் பாராட்டுப் பத்திரம் கொடுக்கவேண்டும், வாழ்த்துப்பா இசைக்கவேண்டும் என என் மனம் எவ்வளவோ விரும்பியது. ஆனால், என் தற்போதைய நிலையில் நினைத்தபடி போய்வரவோ, எழுதவோ, பாடவோ என்னால் முன்புபோல முடியாதுள்ளது. இவற்றில் ஈடுபடவேண்டும் என மனம் விரும்புகிறது, ஆனால், உடல்நிலை அத்தகைய ஒன்றுக்கு ஆயத்தமாக இல்லை என்பது எனக்குத் தெரிகிறது.

பலவீனமான இந்நிலையிலும், இச்சிறு ஆக்கத்தைக்கூட என் குருமகனின் உதவியோடுதான் எழுதுகிறேன். என் சொற்களுக்கும், என் அரைகுறை எண்ணங்களுக்கும், என் உணர்வுகளுக்கும் அவரே முழுமையான வடிவம் கொடுக்கிறார். ஆயரோடு உண்டான அனுபவங்களில் சிலவற்றையேனும் பதிவு செய்யவேண்டும் என்ற ஆசையினாலும், ஆயர் அவர்கள் செய்த பணிகளுக்கு எல்லாம் மனமார்ந்த என் நன்றிகளை தெரிவிப்பதாகவும் இச்சிறு கட்டுரை அமைகின்றது.

**இருவரும் ஒன்றாய் ஒரே வகுப்பில்!**

ஆயர் இராயப்பு யோசேப்பு ஆண்டகை அவர்களும் நானும் சமகாலத்தவர்கள். 1940ஆம் ஆண்டு பங்குனித் திங்கள் 08இல் நான் பிறந்தேன், அதே ஆண்டு ஆயர் சித்திரைத் திங்கள் 16இல் பிறந்தவர். நான் முருங்கன் பாடசாலையில் பயிலுகின்றபோது ஆயர் அவர்களும் சில ஆண்டுகள் எங்கள் பாடசாலையில் சிறுவனாய் படித்தார். இருவரும் ஒரே வகுப்பில் சிறுவயதில் கற்ற இனிய நினைவுகள் இன்னும் இனிமையாகத்தான் மனதில் வந்து செல்கின்றன. ஆயர் அவர்களுடன் சிறுவயது பாடசாலை நாட்களை எண்ணிப் பார்க்கின்ற போது அவரின் அமைதியான போக்கும், அடக்கமான பேச்சும், ஆழமான செயற்திறனும், இறைவனுக்கும் இறைமக்களுக்கும் சேவையாற்ற வேண்டும் என்ற அவருடைய மனப்பாங்கும் எப்போதுமே அவரில் இருந்து வந்தது என்பதை அவரை அறியத் தொடங்கிய காலம் முதலே அவதானித்திருக்கிறேன்.

**ஆசிரியர் பெரியோர் மட்டில் நன்றியுணர்வு கொண்டவர்**

அன்று எங்கள் முன்னேற்றத்திற்கு உழைத்தவர்களுள் முக்கியமான ஓர் ஆசிரியர் யாழ்ப்பாணம் ரெம்பிள் ரோட் இல.02இல் வசித்து வந்த ஆசிரியர் ரோகேசன் யோசவ் என்பவர் ஆவார். ஆயர் அவர்களுடைய வாழ்விலும் என்னுடைய வாழ்விலும் ஆசிரியர் ரோகேசன் யோசவ்

அவர்களின் பங்களிப்பு மிகப்பெரிது. இவ்வாசிரியரே எங்கள் வாழ்வின் உயர்வுக்கு வித்திட்டவர் என்பதை இன்றும் நன்றியோடு எண்ணிப் பார்க்கிறேன். ரோகேசன் ஆசிரியருடைய இறுதிக்காலம் வரை ஆயர் அவர்கள் எத்தகைய ஓர் அன்பான ஆசிரிய - மாணவ உறவை அவருடன் பேணிவந்தார் என்பதை நீண்ட காலமாகவே அறிந்திருக்கிறேன். இவ்வாறு தனக்குக் கற்றுக்கொடுத்த ஆசிரியர்களோடும் தன்னை ஆளாக்கிய பெரியவர்களோடும் பெருமதிப்புடனும் நன்றிப்பெருக்குடனும் பழகிக்கொள்வார். ஆயராகத் திருப்பொழிவு பெற்றபின்னரும் கூட தன்னை உருவாக்கி உயர்த்திவிட்ட ரோகேசன் ஆசிரியருடன் ஆயர்



அவர்கள் கொண்டிருந்த உறவும் வைத்திருந்த அன்பும் அக்கறையும் மிக உயர்வானது.

**மக்கள் பணியாளர்**

ஆயர் அவர்கள், குருத்துவ நிலைக்குத் தன்னை அர்ப்பணித்து, இளம் குருவாக எங்கள் பங்கான முருங்கன் பங்கில் பணியாற்றிய போது நானும் ஓர் ஆசிரியராகப் பணியாற்றிக் கொண்டிருந்தேன். அந்நேரத்தில் அருட்தந்தை சேவியர் குருஸ் அவர்கள் பங்குத்தந்தையாகவும், ஆயர் அவர்கள் இளம் உதவிப் பங்குத்தந்தையாகவும் முருங்கன் - உயிலங்குளம் பங்கில் பணியாற்றினார்கள். ஆயர் அவர்கள், இளம் குருவாகப் பணியாற்றிய நாட்களில் ஏழைகள்பால் விசேட கருசனையுடையவராக இருந்ததை நான் அறிவேன். 1970களில் கடினமான சூழலில் மக்களுடனான அவரின் பணிகள் காத்திரமானதாக இருந்தன. எவ்வாறெல்லாம் மக்களுக்குத் தனது சேவை கிடைக்க முடியுமோ அவ்வாறெல்லாம் தனது தொண்டுகளை வழங்க அவர் என்றுமே பின்னிற்றதில்லை.

**மனம் திறந்து பாராட்டுகிறவர்**

என்னுடைய கலைச் சேவைகளையும், மறைத் தொண்டினையும், சமூகப் பணிகளையும், முருங்கன் முத்தமிழ் கலாமன்றத்தின் ஊடாக நாங்கள் ஆற்றிய கலைப் பணிகளையும் எப்போதும் மனம் திறந்து பகிரங்கமாகப் பாராட்டுபவராக ஆயர் அவர்களை பற்பல சந்தர்ப்பங்களில் பார்த்திருக்கிறேன். அதன் ஒரு வெளிப்பாடாகத்தான் மன்னார் மறைமாவட்டத்தின் சார்பாக 'திருக்கலை வேந்தன்' என்ற கௌரவப் பட்டத்தை எனக்களித்து ஆயர் அவர்கள் என்னை கௌரவித்தார்கள். ஆயர் அவர்களுக்கு பல்வேறு மேய்ப்புப் பணி அலுவல்கள் இருப்பினும், முக்கியமான நிகழ்வுகளுக்கு

அவரை அழைக்காமல் எங்கள் நிகழ்வுகள் இடம்பெறுவ தில்லை. அதேபோல நாங்கள் அழைக்கிற போதெல்லாம் அது நூல் வெளியீடாக இருந்தாலென்ன, நாடக ஆற்றுகையாக இருந்தாலென்ன, ஏனைய கலைவிழாக்களாக இருந்தாலென்ன அவற்றில் பங்கேற்று எனக்கும் எம் மன்றத்தினருக்கும் உற்சாகம் அளித்துவந்தார். எங்கள் சமூகப்பணிகள், கலைப்பணிகள் மட்டில் ஆயர் அவர்கள் மிக உயர்வான மதிப்புக் கொண்டிருப்பவர். "குழந்தை மாஸ்ரரும் நானும் ஒரே வகுப்பில் படித்தவர்கள். அவருடைய கலைப் பணிகளையும் திருச்சபைக்கு ஆற்றும் பணிகளையும் நான் நன்கு அறிவேன்..." என்று ஆயர் அவர்கள் பல சந்தர்ப்பங் களில் பகிரங்கமாகக் குறிப்பிட்டதையும் தம் தோழமை உணர்வை வெளிப்படுத்தியதையும் மனமகிழ்வோடு நினைத்துப் பார்க்கிறேன். இப்பேர்ப்பட்ட நல்ல மனிதர் களுடைய ஆசீரும் பாராட்டும் தான் நாங்கள் இற்றைவரை 55 ஆண்டுகளுக்கு மேலாக தனியாகவும் முருங்கன் முத்தமிழ் கலாமன்றத்தின் ஊடாகவும் கலைப்பணிகளையும் மறைப் பணிகளையும் சமூகப்பணிகளையும் ஆற்றிவருவதற்குத் தூண்டுதலாக இருந்து வந்திருக்கிறது.

**பல நிகழ்வுகளில் பங்கேற்று ஊக்குவித்தவர்**

எடுத்துக்காட்டாக 'பரிசுபெற்ற நாடகங்கள்'(1997), 'மரபுவழி நாடகங்கள்'(1998), 'மாதோட்டம்' கவிதைத் தொகுதி(2000) போன்ற என்னுடைய நூல் வெளியீடுகளுக்கும், முருங்கன் முத்தமிழ் கலாமன்றத்தினால் என்னுடைய கலைப் பணிகளைப் பாராட்டி வெளியிடப்பட்ட கலைப்பணி நயப்பு மலரான 'கலைத்தவசி' என்ற நூல் வெளியீட்டிற்கும் (2012) பிரதம விருந்தினராகக் கலந்து சிறப்பித்தமையை எண்ணிப் பார்க்கிறேன். மேலும், எம் ஆலய நூற்றாண்டு விழா மலரான 'புனித யாகப்பர் ஆலய நூற்றாண்டுவிழா மலர்' (2008) வெளியீட்டிற்கும், எம் ஆலய புனிதரின் பெயரிலான புனித சந்தியோகுமையோர் நாடகத்திற்கும் (1995, 2009), அமரர் புலவர் ச.பாவினு (சீனி) அவர்களால் எழுதப்பட்ட இரண்டாவது தடவையாக ஆற்றுகை செய்யப்பட்ட புனித சில்வேஸ்திரியார் வாசாப்பாவிற்(2012) ஆயர் பிரதம விருந்தினராகக் கலந்து சிறப்பித்து எம்மை உற்சாகப்படுத்தி இருந்தார் என்பதை நன்றியுடன் நினைவுகூருகின்றேன். முருங்கன் முத்தமிழ் கலாமன்றத்தின் பொன்விழா நிகழ்வு மிகப் பெரிய அளவில் 2014ஆம் ஆண்டு ஐப்பசித் திங்கள் 19ஆம் நாள் நடைபெற்ற போது அந்நிகழ்வில் ஆயர் அவர்கள் முதன்மை விருந்தினராகக் கலந்து அந்நிகழ்வு முழுமையாக நிறைவடையும் வரை இருந்து சென்றமை எனக்கு நினைவிருக்கின்றது.

**நிறைவாக...**

இவ்வாறு ஆயர் அவர்கள் தம்முடைய பிரசன்னத்தினாலும் வழிநடத்துதலினாலும் பல்வேறு வகையில் எமக்கு உறுதுணையாக இருந்து உற்சாகம் அளித்திருக்கிறார் என்பதை எண்ணிப் பார்க்கையில் ஆயர் அவர்கள் எவ்வகையில் தன்னைச் சமூக வாழ்விலும், கலைப் பணிகளிலும் ஈடுபடுத்தியுள்ளார் என்பதை நினைத்து இறைவனுக்கும் ஆயர் அவர்களுக்கும் என் நன்றிகளைச் சமர்ப்பித்து நிற்கின்றேன்.

**ஆயர் அவர்கள் அமரத்துவம் அடைந்துவிட்டார். அவரின் ஆன்மா இறையமையில் இளைப்பாறுவதாக.**

❖❖❖❖❖

## மதங்களைக் கடந்த மாமனிதன்

மன்னார் மண்ணின் மாணிக்கமே - எம்

மண்ணின் ஆயராய்த் தடம் பதித்தவரே!

மங்காப் புகழோடு மண்ணில் மறைந்தாலும்

மகிழ்வுடன் எம் மக்கள் மனதில் இடம் பிடித்தவரே!

மனிதரின் துயர் துடைக்க, 1940ம் ஆண்டு

மருதமாகிய, யாழ்ப்பாணத்தின் நெடுந்தீவிலே

மழலையாய்ப் பிறந்து, கல்வி கற்று

மகிமையோடு 1960ம் ஆண்டு குருவாகியவரே!

மதுரமாய் 1992ம் ஆண்டு மன்னாரின் 2வது ஆயராக

மகுடம் தரித்து, எம் நடுவே உலாவி வந்தவரே

மக்களின் துயர் துடைக்க வீரநடை போட்டு,

மண்ணில் உரிமை கிழந்தோரின் குரலாக ஒலித்தவரே

மந்தைகளை செவ்வென வழி நடத்தி,

மகத்துவமான சேவைதனை மாந்தருக்காற்றி

மரபுக்கமைய 75 வயதில் ஓய்வு பெற்று

மதங்களைக் கடந்து, பல விருதுகளைச் சுவிகரித்தவரே!

மலரின் இதழ்கள் உதிர்ந்ததின்னு

மனுக்குலம் முழுவதும் வீழ்ந்ததின்னு - உம்

மறைவால் பூமி புகம்பமாகிப் போனதின்னு!

மனிதர் மனங்கள் வாடியது உம் நினைவால் இன்று!

மகிழ்வோடு 81 ஆண்டுகள் மாவீரனாக - எம்

மத்தியில் வாழ்ந்து, மனித நேயப்பணி புரிந்தவரே

மரியாதையோடு உம்மை வழியனுப்பி வைக்கின்றோம்

மறுமையிலும் செம்மையாக வாழப் பிராத்திக்கின்றோம் - எம்

பாசத்திற்குரிய அன்புத் தந்தையே!!!

மடமையைத் துரத்திய மகாத்மா நீரே!

மறுபடியும் உதித்த ஒஸ்கர் ரொமெரோ நீரே!



ஜெனிங்ஸ் அபிசானி  
குழந்தை யேசுபுரம், மன்னார்



## கலை இலக்கிய சாரளம்

# மூக்கிலிருந்து குருதி வடிவதற்கான காரணங்களும் முதலுதவியும்

திரு.ச.தேவசகாயம், நியூயோர்க் USA.

நமது மூக்கு சுவாசத்திற்கும், வாசனைக்கும் இருப்பது மட்டுமன்றி அது ஒரு குளிர்சாதனக் கருவியைப் போன்று வெளியிலிருந்து வருகிற குளிரான காற்றையோ அல்லது வெப்பமான காற்றையோ நமது உடலுக்குத் தேவையான வெப்பநிலைக்கு ஏற்ப மாற்றி அனுப்புகின்ற முக்கிய பணியினையும் செய்கின்றது. மூக்கு பார்ப்பதற்கு பலமானது போல் தோன்றுகின்றதே தவிர அது உட்புறத்தில் மிகவும் மென்மையானது. வெளிப்பக்கமாகத் தெரிகின்ற மூக்கின் இரு துவாரங்கள் வழியாக நீண்ட துவாரம் உள்ளே காணப்படுகின்றது. இதன் ஆரம்ப பகுதியில் முகத்தின் பல பாகங்களிலிருந்தும் குருதிக் குழாய்கள் வந்து சேருகின்றன. இப்பகுதி இலேசாக சீண்டப்பட்டால் கூட மூக்கிலிருந்து குருதி வடியத் தொடங்கிவிடும். மூக்கில் அடிபட்டால் குருதி வருவது இயல்பு. ஆனால் அடிபடாமல் இகாயம் எதுவும் ஏற்படாமல் இசிலருக்கு மூக்கிலிருந்து திடீரென குருதி வடிவதுண்டு. நடைமுறையில் வயதில் முத்தவர்களைவிட குழந்தைகள்தான் இவ்வாறான பிரச்சினைக்கு அதிகம் முகம்கொடுக்கின்றனர். இவ்வாறு பாதிப்புக்குள்ளாகும் மாணவர்களை நமது பாடசாலைச் சூழலில் அடிக்கடி காணலாம். பாடசாலை, தொழில் செய்யும் இடம் மற்றும் நமது சுற்றுச்சூழல் ஆகியவற்றில் நிலவுகின்ற தட்பவெப்பம் காரணமாக மூக்கிலிருந்து குருதி வடியலாம். அதாவது அதிகமான வெப்பத்தின் போதும் அல்லது அதிகமான குளிரின்போதும் கூட மூக்கிலிருந்து குருதி வடியலாம்.


இதனைவிட ஒவ்வாமை, தடிமல், பீனிசம், (சைனஸ்) உயர் குருதி அழுத்தம் போன்ற நோய்கள் காரணமாகவும், சில வேளைகளில் தலையில் ஏதாவது பாதிப்பு ஏற்பட்டு தலையினுள் குருதி பெருகும்போது குருதியுடன் நீர் கலந்த வாயு குருதி மூக்கின் வழியாக வெளியேறும். இவ்வாறான அறிகுறி தென்படும்போது மிகவும் அவதானமாக செயற்பட வேண்டும். காரணம் மண்டையோடு உடைந்து மூளையினைச் சுற்றியுள்ள நீர் வெளியேறுவதாக உணர்தல் வேண்டும். இது மிகவும் ஆபத்தான நிலையாகும் இவ்வாறான சந்தர்ப்பத்தில் உடனடியாக வைத்திய உதவியை நாடுதல் அவசியமாகும். இவ்வாறான சூழ்நிலைகளில் பின்வரும் முறைகளைப் பின்பற்றி முதலுதவி செய்தல் வேண்டும்.

1) நோயாளியை வசதியாக உட்கார வைத்து நோயாளியின் தலையை முன்னோக்கி குனிந்தவாறு வைத்து நோயாளியின் இரண்டுவிடிகளால் மூக்கின் இரு துவாரங்களுக்கு மேல் உள்ள மென்மையான பகுதியினை 10 நிமிடம்வரை இறுக பொத்தி பிடிக்கவும். நோயாளியை வாயால் சுவாசிக்குமாறு அறிவுறுத்தல் வேண்டும்.

2) இந்த சந்தர்ப்பத்தில் நோயாளியை பேசுதல், உண்ணுதல், இருமுதல், துப்புதல் போன்ற செயல்களைச் செய்ய வேண்டாம் என அறிவுறுத்துதல் வேண்டும். ஏனெனில் இவ்வாறு செய்யும்

போது மூக்கிலிருந்து வடியும் குருதியானது உறைந்து குருதி வடிவது நிற்காது தொடர்ந்து வடிவதற்கு அதிகம் வாய்ப்புள்ளது. எனவே இதனைச் செய்யாது இருத்தல் வேண்டும்.

3) 10 நிமிடங்களின் பின்னர் மூக்கைப் பொத்திப் பிடித்திருந்த விரல்களை எடுக்கவும். பின்னர் குருதி வடிவது நின்றுவிட்டதா என அவதானிக்கவும். இதன் பின்னரும் குருதி தொடர்ந்து வடியுமாயின் மீண்டும் 10 நிமிடத்திற்கு மூக்கினைப் பொத்திப் பிடிக்கவும். அவ்வாறு 10 நிமிடத்தின் பின்னர் விரல்களை எடுத்துவிட்டு மீண்டும் அவதானிக்கவும் அப்போதும் தொடர்ந்து குருதி வடியுமாயின் மீண்டும் அடுத்த 10 நிமிடத்திற்கும் இவ்வாறு



செய்யவும்.

4) முதல் 10 நிமிடத்தில் மூக்கினைப் பொத்திப்பிடித்த பின்னர் குருதி வெளியேறுவது நின்றுவிடுமாயின் அவ்வாறு குனிந்த நிலையில் இருக்கையில் அவரது மூக்கை சுற்றி இளம் சூடான நீரால் துடைக்கவும். பின்னர் ஒருசில மணித்தியாலங்கள் அவரை படுத்து ஓய்வெடுக்கச் செய்தல் வேண்டும். உடலை அசைத்து எதுவும் செய்தல் கூடாது. அவ்வாறு செய்தால் மீண்டும் குருதி வடியக்கூடும்.

5) குருதி வடிதல் நின்று மீண்டும் வடியத்தொடங்குமாயின் மீண்டும் மூக்கை இரண்டு விரல்களால் 10 நிமிடங்களுக்குப் பொத்திப்பிடிக்கவும்.

6) இவ்வாறு வடியும் குருதியின் அளவு அதிகமாகவோ அல்லது 30 நிமிடங்களுக்கு மேற்பட்டும் குருதி வெளியேறுவது நிற்காது தொடருமாக இருந்தால் உடனடியாக நோயாளியை வைத்தியசாலைக்கு கொண்டு செல்லுதல் வேண்டும்.

முக்கியமாக மூக்கிலிருந்து குருதி வெளியேறும்போது நோயாளியின் தலையைப் பின்னோக்கி நிமிர்த்தி வைத்தல் கூடாது. அவ்வாறு செய்யும்போது குருதியானது நோயாளியின் தொண்டைக்குள் செல்லுவதனால் நோயாளி வாந்தி எடுக்க நேரிடலாம். இது நோயாளிக்கு மேலும் பாதிப்பை ஏற்படுத்தலாம். எனவே இதனைச் செய்யவேண்டாம் என்பதையும் கவனத்தில் கொள்ளுதல் வேண்டும்.●

## வெப்பத்தால் சருமம் பாதிக்காமல் இருக்க...



வெப்பத்தால் சருமம் பாதிக்காமல் இருக்க அதன் ஈரப்பதத்தை தக்கவைத்துக் கொள்வது மிக அவசியம். அதற்கு, சருமத்திற்கு பொருத்தமான கிளன்சரை பயன்படுத்த வேண்டும். அதனை பயன்படுத்தி சருமத்தை சுத்தமாக வைத்திருந்தால் கரும்புள்ளிகள், வெண்புள்ளிகள், முகப்பரு போன்ற அடிப்படை சரும பிரச்சினைகள் தோன்றாது.


அற்றைகோல் இல்லாத டோனர்களை பயன்படுத்த வேண்டும். அவை அதிகப்படியான அழுக்கு, எண்ணெய் பசை போன்றவற்றை நீக்கும். ஆல்பா ஹைட்ராக்ஸி அமிலம், சாலிசிலிக் அமிலம், ஹையலூரோனிக் அமிலம் ஆகியவை உள்ளடங்கி இருக்கும் டோனர்களை பயன்படுத்துவது நல்லது. அவ்வாறு சரும வகைக்கு ஏற்ற சிறந்த டோனரை தேர்வு செய்வது அவசியம். இதற்கு சரும நிபுணரிடம் ஆலோசனை பெறுவது நல்லது.

சருமம் வறட்சி கொண்டதாக இருந்தாலோ, ஏதாவதொரு பகுதியில் உலர்வாக காணப்பட்டாலோ அதற்கு ஏற்ற மொய்ஸ்சரைசரை தேர்ந்தெடுக்க வேண்டும். தினமும் மொய்ஸ்சரைசர் பயன்படுத்துவது சரும ஆரோக்கியத்தை மேம்படுத்த உதவும். சரும வறட்சியில் இருந்தும் காக்கும்.

தினமும் சன்ஸ்கிரீன் பயன்படுத்துவது நல்லது. எல்லா சீதோஷ்ண நிலைக்கும் சன்ஸ்கிரீன் ஏற்றது என்பது சரும நிபுணர்களின் கருத்தாக இருக்கிறது. ஒவ்வொருவரும் வெளியே செல்விடும் நேரத்தை பொறுத்து 6 மணி நேரத்திற்கு ஒருமுறை அதனை பூசிக்கொள்ள வேண்டும்.

\*\*\*

## முதுகுத்தண்டை வலுவாக்கும், தொப்பையை குறைக்கும் ஆசனம்



பத்மாசனம் செய்யும் முன் தரையில் நேராக அமர்ந்து இரண்டு கால்களை நேராக முதலில் நீட்டிகொள்ளவும். வலது காலை மடக்கி இடது தொடையின் மேலும், இடது காலை மடக்கி வலது தொடையின் மேல் வைத்து படத்தில் உள்ளவாறு வைத்துக்கொள்ள வேண்டும். எந்த கால்களை வேண்டுமானாலும் முதலில் மடக்கி வைக்கலாம். பத்மாசனத்தில் அமர்ந்த பின்பு உடல் நேராகவும் பார்வை நேராகவும் இருக்கவேண்டும். உடலை இறுக்கி பிடித்தவாறு இருத்தல் கூடாது. உள்ளங்கை மேல்நோக்கி இருக்க வேண்டும் ஆள்காட்டி விரல் கட்டை விரலை தொட்டுக் கொண்டிருக்க வேண்டும் (சின்முத்ரா). நேராக அமர்ந்து சுவாசம் (முச்சு) மெதுவாக விடவேண்டும்.

முதலில் 1-5 நிமிடங்கள் வரை செய்யலாம். பழகின பிறகு எவ்வளவு நேரம் வேண்டுமானாலும் செய்யலாம்.


பயன்கள்

வயிற்றின் இரத்த ஓட்டம் சரிப்படுத்தப்படுகிறது. ஞாபகசக்தி அதிகமாகும். முதுகுத்தண்டு வலுப்படும். தொப்பை குறையும். பிராணாயாமம், ஜபம், தியானம் செய்வதற்கு மிகவும் உயர்ந்த ஆசனம். நரம்புகளுக்கு - நல்லது. மனோசக்தி கூடுகின்றது.

❖❖❖❖❖

## வாசகர்களின் கவனத்திற்கு

மன்னா பத்திரிக்கையில் ஆக்கங்களை விளம்பரங்களைப் பிரசுரிக்க விரும்பினால் அவற்றை குறித்த மாதத்திற்கு முதல் மாதம் 10ம் திகதிக்கு முன்னர் பதிவு செய்யுமாறு அன்புடன் கேட்டுக்கொள்கின்றோம் - மன்னா நிர்வாகம் -



## கொஞ்சம்

## சிறிதளம்



ராம்: பூனைக்கு ஏன்டா காது வழியா பால் கொடுத்த?

சோம்: அதுதான் வாயில்லா ஜீவனாச்சே

ஆசிரியர்: கரண்டி போகும் போது முதலில் எதை எடுப்பீர்கள், டோர்ஜ் லைட்டா, எம்ரஜென்சி லைட்டா?

மாணவன்: ரெண்டும் இல்ல அப்பா பொக்கெடல் இருந்து காச எடுப்பேன் சேர்,

மகன்: அப்பா உப்பு சைவமா, அசைவமா?

அப்பா: சாம்பார்ல போட்டா சைவம், இறைச்சிக் கறில போட்டா அசைவம்

டொக்டர்: டெய்லி எக்சர்சைஸ் செய்யுங்கள் நீங்கள்?

நோயாளி: டெய்லி, டென்ஸிஸ், கிரிகெட், கால்பந்து எல்லாம் விளையாடுறேன்

டொக்டர்: ஓ.. எந்த கிரவுண்ட்

நோயாளி: என்ற மொபைல் தான் டொக்டர்

டொக்டர்: நம்ம ஹோஸ்பிடல் விளம்பரத்துக்கு

நல்ல பஞ்ச் வசனம் ஒன்று சொல்லு -

நர்ஸ்: கூட்டிட்டு வாங்க, தூக்கிட்டு போங்க, பணம் எங்களுக்கு, பிணம் உங்களுக்கு.

டொக்டர்: நம்ம ஹோஸ்பிடல் விளம்பரத்துக்கு

## மன்னா விளம்பரப் பலகை

இவ்வாறு எதிர்ப்புத் துருப்புகள் மூன்று வீட்டில் இருப்புகள் 75%க்கு கழிப்புகொண்டால் இவ்வாறு ஒன்றும் இருப்புகள் 50% கிழிப்புகள்... வாழ்க்கை...

வாக்குவாசல்களை விட வலதுகையாடல்சென் சிறிதளம், ஒவ்வொரு வாகுவாசல்கள் யார் சரியெனத் தெரிகும், வலதுகையாடல்சென் எவ் சரியென ஒதுகும்...

உங்களுக்கு மத்புரல்லை எழுது நீங்கல் உனருத் இடங்கல் 0808080808 இருந்து பழகங்கல், காலப்போக்கல் உங்களுக்கான மத்புரல் அங்கு ஈட்டித்தருகும்...

தொழில் வெற்றியும் தேவனியும் மனதின் திறமையால் தீர்ணயிக்கப்படுவதில்லை, மனப்பான்மையினால் தான் தீர்ணயிக்கப்படுகின்றது...



கவிதைக்களம்

மதுசூதை கடந்து.....

காவல் தெய்வம்

இன்றைய கவிதை நாயகன்  
நீர்.....  
காவியமாகின்றீர்...  
மா விரனாக மா மனிதனாக  
மதத்தை கடந்து  
மனிதத்துக்குதவ வந்தாரே.....  
அதனால் நீர்  
மா மனிதன் தானே...!

தமிழின் அழிப்பை கண்டு  
பொங்கும் அலையாக  
சங்கு முழங்கும் ஓங்கார  
குரல் எழுப்பி.....  
நதிக்கான புயலாக  
புறப்பட்டு எழுந்தீர்....  
அப்போ நீரும்  
ஒரு மாவீரன் தானே...!

தனியாக தாகமெடுத்து  
தமிழ் உரிமைக்கு தொண்டாற்ற  
பேரலையாக எழுந்த நீர்  
பாதி வழி வந்த போதே  
பயணமும் முறிந்து போனதே.....

மேய்ப்பன் இல்லா  
மந்தைகள் போலே  
தடம் மாறி ,  
தவித்து நின்ற போது....

தமிழ் தலைவனுக்கு நிகராய்  
விட்ட இடத்திலிருந்து,  
ஓயாத அலையாக  
குரல் கொடுத்து ,  
அகில உலகமும் நின்று  
நிதானித்து வைத்தீர்....  
அப்போ நீர் ஒரு  
விடுதலை வீரன் தானே.....

ஆயுதம் ஏந்தாமலே  
'நா ' எனும் அங்குசம் ஏந்தி  
பகைவரையும் சாத்வீக போரில்  
அடக்கி ஆளுமை செய்தீர்  
அப்போ நீர் ஒரு  
அகிம்சை போராளி தானே.....



ஈழத் தமிழரின் உரிமையை  
எந்த இடத்தில் விட்டு சென்றீரோ  
அதே இடத்தில் இன்றுவரை  
தலைவனுக்கு அநாதையாக  
சீர் குலைந்து,  
தலைவனற்று தவம் கிடக்குதய்யா...  
தமிழரின் உரிமை.....

புலம்பெயர் தமிழரின்  
பாது காவலன் நீர்ய்யா....  
வறியவர்களின் ஓட்டு மொத்த  
உரிமை குரலய்யா நீர்....

ஒரு குரலாய் ஈழ தமிழர்  
உரிமை குரலாய்.....  
உலகெங்கும் குரலெடுத்து  
நின்றீர்.....

உதவி என்றவுடன்  
கரம் கொடுத்தீர்...  
பயன் பெற்றோர்  
பலருண்டு எட்டு திசைகளிலும்....

எட்டாத திசைக்கு  
சென்று விட்டீரே இன்று .....  
இன்று நீர் விதையாகின்றீர்  
நதித்தலத்துக்கு....

மறை சாட்சிகளின் மண்ணிலே  
மீண்டும்  
மனிதத்துக்கு ஒரு சாட்சியாக  
வித்தாக முகிழ்ந்தெழுவிர்.....

சொற்ப காலங்கள் தான்  
பழகியிருந்தாலும்  
நீர் மனிதருக்கும் மாணிக்கம்  
ஈழ தமிழர் வரலாற்றின்  
வகி பங்கின் தலைமைக்கு  
ஒப்பானதே உமது சேவையும்

நீரில்லாத இவ்விடத்தை  
இனி யாருண்டு நிரப்பி செல்வதற்கு

“குறைகள் களைந்து மறையை வளர்க்க  
மேய்ப்பனே நீங்கள் வாருங்கள்! வாருங்கள்!”  
மன்னார் ஆயராக நீங்கள் அபிஷேகம் பெற்றபோது  
தங்களை வரவேற்று எழுதினோம்

“நதி கேட்டு மணி அடிக்கும் எவருமே  
பசு என்று ஏற்றுக் கொள்ளப்படுவதில்லை  
சோழன் அரசவை மண்டபம் தவிர!  
ஆனாலும் அஞ்சாமல் அசையாமல்  
நதிக்காய் குரல் கொடுத்தீர்கள்

எழுந்து வாருங்கள்! எங்கள் அன்புத்தந்தையே!  
விரைந்து வாருங்கள்!” நீங்கள் ககவினமுற்றபோது  
நலம் வேண்டி நம்பிக்கையொடு எழுதினோம்  
கிவையெல்லாம் நினைவுகளாக.....

எதை எழுதினோம் இன்று? உங்கள் கிறைபக்தியா?  
கடமை உணர்வையா? காப்பாற்றும் வல்லமையா?  
ஓங்கி ஒலித்த குரலையா? அன்னை மரியா மீது கொண்டிருந்த  
ஆழ்ந்த பற்றுதலையா?

அநியாயத்தோடு சமரசம் செய்து கொள்ளாத  
உங்கள் ஆரோக்கியத்தையா?  
பசியை உணர்ந்து பகிந்தளித்த  
கியேசுவின் பின் தொடர்தலையா?  
ஆலயங்களை அமைத்திட்ட செயல் திறனையா?  
அருட்பணியாளர்கள் மீது கொண்டிருந்த  
கரிசனையையும் வழிநடத்தலையுமா?  
எத்தனையை எழுத வேண்டும்

மன்னார் ஆயர், மன்னார் ஆயர், மன்னார் ஆயர், என்று  
மன்னாரின் பெயரை உலக அரங்கிலே ஒலிக்கச் செய்ததை  
நன்றியோடு நினைவில் கொள்கிறோம்  
காவல் தெய்வமாய் நிற்கின்றீர்கள் நுழைவாயிலில்  
மன்னாரை காத்துக்கொள்ளுங்கள் நல்லாயனே  
தொடர்ந்தும்.....தொடர்ந்தும்.....


திருமதி. பவித்ரா S.K

ஜெயாபாலாஜி - முருங்கன்

நிகர்ல்லா ஆத்மாவின் மரணம் - தாத்தாவின் நிர்வ துயரம்

மறைவாழ்வில் கூட நிறைவாழ்வு வாழ்ந்த  
மானிடம் சாய்ந்ததோ - இங்கே  
கிறைஞாதராகி மறை காத்த புனிதர்  
நல் இதயம் ஓய்ந்ததோ  
குறைப்பட்ட சமூகக் குறைத்தீர்க்க உழைத்த  
குருமுதல்வர் கிவரன்றோ - சென்று  
முறையிட்டோரின் தேவையை முறையாக தீர்க்க  
முன்னின்ற தந்தையன்றோ  
ஆயர் கில்லப்பதவிக்கு ஆயிரம் பேர் இருந்தாலும்  
ஆயர் கிவருக்கு யார் ஈடாகுமோ - மனித  
நேயமுள்ள கிராயப்பு யோசேப்பின் மனதிற்கு  
நானிலத்தில் நிகராகுமோ  
தூய உள்ளத் தந்தையினால் தூய்மைப்பட்ட சனம்  
துடிக்கிறதே வெம்பி வெம்பி - பெற்ற  
தாயுள்ளம் கொண்டவர் போய்விட்டதால் - மனம்  
தவிக்கிறதே எண்ணி எண்ணி  
எப்பெரிய பதவிகளில் எவர் வந்த போதிலும்  
இப்பதவிக்கு கிவரே பொருத்தம் - தனி  
ஒப்புரவு நேர்மை ஒப்பெரிய சேவைக்கு  
கிவரில்லையே என்பதெ வருத்தம்

ஒப்புவிக்கும் கடமைகளை ஒப்பேற்றி வைப்பதில்  
எம் ஆயர் கலங்கரை விளக்கம் - புகழ்ந்து  
செப்புதற் கரியவர் செப்பாமல் போகிறார்  
கிப்புனியே அதனால் கலக்கம்  
ஆயருடன் நெருக்கமாய் அரவிந்தன் வைத்தியர்  
அளவளவாவிய பொழுதெங்கே - தமக்குள்  
ஆயிரமாய் கதைப்பேசீ கிருவருமாய் பூத்த  
அன்பிற்கு நிகர் எங்கே  
ஆயராய் அல்லாமல் ஓர் தந்தை மகனாக  
அவர்கள் பழகிய வாழ்வெங்கே - கிறை  
தூயவரும் போய்விட்டார் வைத்தியரும் போய்விட்டார்  
துடிக்கிறோம் நாமிங்கே  
தாத்தா என்றபடி தத்தி நடை போட்டு  
பேத்தி இங்கே தேடுகிறாள் - முகம்  
பார்த்த அவளுள்ளம் பூத்திடுமே  
தாத்தாவை பார்க்காமலே வாடுகிறாள்  
காற்றாடி போலவே சுற்றுதே மனம் இங்கே  
கலங்குவதை பார் தாத்தா - கண்ணீர்  
உற்றுதே எங்களை தேற்றவும் ஆளின்றி  
தேம்புகின்றோம் பார் தாத்தா



மதங்களைக் கடந்து மனிதத்தை நேசித்த  
மகான் தெய்வ நிலையுற்றார் - எத்தனை  
விதங்களில் வாழ்விற்காய் வாதிட்ட ஆயர்  
விண்ணகம் விரைந்திட்டார்  
நதம் எங்கும் வாழ்வோடு சக பாடியாய் திரிந்த  
நீர்மலன் விடை பெற்றார் - ஆயர்  
சதா கண்ட கனவுக்குள் அதால் எம் வாழ்விற்குள்  
சதா வாழ்ந்து கொண்டிருப்பார்.

வைத்தியர் அரவிந்தன் குடும்பத்தினர்



எனது பணியில் என்னை ஊக்குவித்து ஆலோசனைகள் வழங்கி வரும் மன்னா மறைமாவட்டத்தின் ஆயர் தந்தை மேதகு பேரருட் கலாநிதி இம்மானுவேல் பெர்னாண்டோ ஆண்டகை அவர்களும், முன்னாள் குருமுதல்வர் அருட்பணி சேவியர் குருஸ் அடிகளார், இன்னாள் குருமுதல்வர் அருட்பணி. விக்ரர் சோசை அடிகளார், முன்னாள் மன்னா பத்திரிகை ஆசிரியர் அருட்பணி தமிழ் நேசன் அடிகளார், சக குருக்கள், அருட்சகோதர அருட்சகோதரிகள், பொதுநிலையினர் அனைவருக்கும் எனது இதயம் நிறைந்த நன்றிகளைத் தெரிவிக்கின்றேன். தொடர்ந்து, புதிய ஆசிரியருக்கு உங்கள் நிறைவான ஒத்துழைப்பை வழங்கி, மன்னாவின் தொடர்ச்சியான வளர்ச்சிக்கு கைகொடுக்குமாறு அனைவரையும் அன்புடன் வேண்டி நிற்கின்றேன். ●





# நீங்காது நிலைவைச்சலி


**31ம் நாள் நிலைவைச்சலி**
**மலர்வு**
**01**

**09**

**1943**

**உதிர்வு**
**09**

**04**

**2021**

**திருமதி. தேவதாசன் யோசப்பின் மனோன்மணி ரோச் (பேசாலை)**

அழகான உம் முகம் - அதில் அழியாத புன்னகை வாழ்ந்த நாட்களை வசந்தமாக்கி விட்டுச் சென்ற வாடா மலர்மமா, முப்பத்து ஒரு நாட்கள் சென்றதம்மா எம் இதயத்தில் நீங்கள் ஓர் அணையா தீபம் அம்மா! எங்கள் வீட்டில் அணையா தீபம் நீயம்மா உங்கள் ஆன்மா அமைதியில் இளைப்பாற ஆண்டவனை வேண்டுகின்றோம்.

பிரிவால் சூயருறம் பிள்ளைகள், மருமக்கள், பேரப்பிள்ளைகள், உற்றார், உறவினர்கள்.

**1ஆம் ஆண்டு நிலைவைச்சலி**
**மலர்வு**
**24**

**05**

**1955**

**உதிர்வு**
**30**

**05**

**2020**

**திரு. அந்தோனி மரிசால் (துரை)**

(கள்ளிகட்டைக்காடு)

ஆண்டொன்று போனாலும் ஆறாத் துயரம்மை விட்டு அகலவில்லை ஆனந்தமாய் ஆலயப் பணிசெய்த - உம்மை ஆண்டவன் அழைத்திட்டாரோ?

மரிசால் துரை ஐயா என்றெல்லோரும் மனமகிழ்ந்து அழைத்திடுவர் - உம்மை இவ்வுலகை விட்டு வீண்ணகம் சென்ற உம் ஆன்மா கிறைவனில் சாந்திபெற பிரார்த்திக்கின்றோம்...

உம் பிரிவால் துயருறும் அன்பு மனைவி, உறவினர்கள்


**1ஆம் ஆண்டு நிலைவைச்சலி**
**பிறப்பு**
**17**

**08**

**1934**

**இறப்பு**
**28**

**05**

**2020**

**திருமதி. சுவர்யாள் செபஸ்தியம்மா டல்மா (பொன்மலர்)**

அம்மா! எம் அன்புத் தாயே, இமைமுடித் தூங்காது அருகிருந்தெம்மைக் காத்தவளே, எமை விட்டுப் பிரிந்து அகிலத்தையும் துறந்து அமைதியில் இளைப்பாற இறைபதம் நாடி இன்று ஓராண்டு ஆனதுவே அப்பாவை இழந்த வேளையிலும் அன்புப் பிள்ளைகள் எம்மை அரவணைத்து அனுதினமும் பாதுகாத்தவளன்றோ... எந்நாளும் உமை மறவா அன்புள்ளங்கள் யாம் உமதான்மா இறைவன் பதம் சங்கமித்திடவே கண்ணிரை காணிக்கையாக்கி அஞ்சலித்தோம் அம்மா! உங்களது பிரிவால் ஆறாத்தயரில் வாடும் குடும்பத்தினர்.

**2ஆம் ஆண்டு நிலைவைச்சலி**
**மண்ணில்**
**22**

**04**

**1955**

**வீண்ணில்**
**01**

**05**

**2019**

**அமரர். அலஸ் பிரான்சிஸ்**


அன்புக்கு இலக்கணமாய் அமைதியின் இருப்பிடமாய் நற்பண்புகளின் விளைநிலமாய், பாசத்தின் வெளிப்பாடாய் வாழ்விற்கு நல் வழிகாட்டியாய் இப் பாரிசிலே இறையாசீர் மிகப் பெற்ற நிறைவாழ்வு நீர் வாழ்ந்தீர் ஐயா நீர் ஆன்மா ஆண்டவன் அடிமையில் அமைதியாய் இளைப்பாற இறைஞ்சுகின்றோம் யாமெல்லாம்...



என்றும் நீங்கா நிலைவைலைகளுடன் உங்கள் குடும்பத்தினர்.

**8ஆம் ஆண்டு நிலைவைச்சலி**
**மலர்வு**
**13**

**07**

**1942**

**உதிர்வு**
**22**

**05**

**2013**

**திரு. செபமாலை வேதநாயகம் (ஆவணம், நானாட்டான்)**

"ஆண்டவர் தம் அன்புக்களின் மரணம் அவரது பார்வையில் மிக மதிப்பிற்குரியது"

கார்மேல் அன்னையின் கலங்கரை விளக்கே...! கார்மேல் கழிந்தாலும் கதிசங்காதிருந்தவரே! கடவுளின் சேவைதனை கண்ணியமாய் செய்தவரே - நீர் காலனைவன் கைகளிலே கரைந்து விட்டீரோ...! காலங்கள் கடந்தாலும் - உம் கால்தம் பற்றி நாம் காலமெல்லாம் வாழ்ந்திடுவோம் - நீர் வள்ளல் இறையோனின் வலப்புறம் அமர்ந்திட

பிரிவால் நினைந்துருகும் அன்பு மனைவி, பிள்ளைகள், மருமக்கள், பேரப்பிள்ளைகள், பூட்டப்பிள்ளைகள்.


**4ம் பக்கத் தொடர்ச்சி**
**கிறிஸ்துவின் திருஅவையை...**

புனித எண்ணெய் வழியாக நோயாளிகளின் துயரை நீக்க உதவுதல், வழிபாட்டுக் கொண்டாட்டங்கள் வழியாக இடம்பெறும் இறைவேண்டல் மற்றும் விண்ணப்பங்கள் வழியாக இறைமக்கள் மற்றும் உலக மக்களனைவரின் குரலாக அருட்பணியாளர்கள் செயல்படுகின்றனர். தங்களுக்காக அல்ல மாறாக கிறிஸ்துவுக்காக இயேசுவின் குருத்துவப் பணியை உண்மையான பிறரன்புடன் நிறைவேற்றுவர்கள் என புதிய அருட்பணியாளர்களிடம் விண்ணப்பித்த திருத்தந்தை காணாமல் போன தன் ஆட்டை தேடிவந்த இயேசு பணிவிடை பெற அல்ல மாறாக பணிவிடை புரியவே வந்தார் என்பதை எப்போதும் நினைவில் கொள்ளுங்கள். பல்வேறு மறைமாவட்ட அருட்பணித்துவ பயிற்சி மையங்களில் பயின்று உரோம் மறைமாவட்டத்திற்கென புதிய அருட்பணியாளர்களாக திருத்தந்தையால் திருப்பொழிவுச் செய்யப்பட்டுள்ள இந்த ஒன்பது பேரில் ஒருவர் ருமேனியா நாட்டையும், மற்றொருவர் கொலம்பியா நாட்டையும், இன்னொருவர் பிரேசில் நாட்டையும் பூர்வீகமாகக் கொண்டவர்கள்.

**3ம் பக்கத் தொடர்ச்சி**
**சர்வதேச விருதுபெற்ற மன்னார்...**

பிரதம விருந்தினராக மன்னார் மறைமாவட்ட ஆயர் கலாநிதி இம்மானுவேல் பெர்னான்டோ ஆண்டகை கலந்து கொண்டதோடு, சர்வ மத தலைவர்கள், வன்னி மாவட்ட பாராளுமன்ற உறுப்பினர்களான செல்வம் அடைக்கலநாதன், எஸ்.வினோ நோகராதலிங்கம், சாள்ஸ் நிர்மலநாதன், உள்நூராட்சி மன்ற உறுப்பினர்கள் திணைக்கள அதிகாரிகள், மனித உரிமைகள் செயற்பாட்டாளர்கள், பெண்கள் அமைப்பு என பலர் கலந்து கொண்டனர்.

இதன்போது சட்டத்தரணி திருமதி ரனித்தா ஞானராஜா அவர்களுக் பொன்னாடை போர்த்தி ரூபக சின்னம் வழங்கி கௌரவிக்கப்பட்டமை குறிப்பிடத்தக்கது.

**மன்னா வாசகர்களே!**

மன்னா பத்திரிகைக்கான பணத்தை காலம் தாமதிக்காமல் உடனடியாக வழங்கி, உங்கள் அன்பான ஒத்துழைப்பை மன்னா விநியோகஸ்தர்களுக்கு வழங்குங்கள்.

**மன்னாவுக்கு பணம் அனுப்பும் விபரம்**

வங்கியின் பெயர் : Hatton National Bank Ltd, Mannar  
பணம் பெறுபவர் பெயர் : The Editor, 'MANNA'  
வங்கி கணக்கு இலக்கம் : S/A No. 020020029782

noolaham.org | aavanaham.org

**மன்னா வாசகர்களே!**

உங்கள் பங்குகளில் நடைபெறும் நிகழ்வுகளை மன்னா பத்திரிகை மற்றும் மன்னார் கத்தோலிக்க ஊடகத்தில் பதிவிட விரும்பினால் கீழ்வரும் மின்னஞ்சல் முகவரிக்கு அனுப்பி வைப்புகள்.  
mannamnrc@gmail.com



# மன்னா

## நினைவுச் சுவடிகளின் தோரணம்..!

### 31ம் நாள் நினைவஞ்சலி

### 31ம் நாள் நினைவஞ்சலி

**திரு. C.V. ஜெயசீலன்**

மலர்வு : 06.09.1935

உதிர்வு : 15.03.2021



"உயிர்ப்பும் உயிரும் நானே, என்னிடம் விசுவாசம் கொள்பவன் இறப்பினும் வாழ்வான்"

அன்பின் இருப்பிடமாய், பாசத்தின் மகுடமாய் வாழ்ந்த எமது அப்பாவே! எம்மை விட்டு சடுதியில் பிரிந்து சென்றது ஏனோ? இன்முகம் காட்டாமல் கண்ணை மூடி விட்டீர்கள். இன்னும் அனேக ஆண்டுகள் எமது காவலாய் இருப்பீர்கள் என்றல்லவோ எண்ணி இருந்தோம். நெஞ்சம் ஆறவில்லை உமது பிரிவை எண்ணி எம்முடன் வாழ்வதாகவே உணர்கின்றோம். எத்தனை ஆண்டுகள் ஆனாலும் ஆறாது எம் துயர் இறைவனின் இல்லத்தில் உமது ஆன்மா இளைப்பாற இறை இயேசுவை நோக்கி செபிக்கின்றோம்.

பிரவாக் துயருறும்: மனைவி, பிள்ளைகள், மருமக்கள் மற்றும் பேரப்பிள்ளைகள்

"உயிர்தெழுதலும் வாழ்வும் நானே, என்னிடம் நம்பிக்கை கொள்பவர் இறப்பினும் வாழ்வார்"

**திரு. அந்தோனிப்பிள்ளை வேதநாயகம் (பொஸ்கோ)**

(குஞ்சுக்குளம்)

மலர்வு : 22.04.1971

உதிர்வு : 23.03.2021

எங்கள் உணர்வுகளோடு கலந்து எங்கள் நினைவில் வாழுகின்ற பொஸ்கோ ஐயாவே! பெற்றவரின் கண்ணில் கண்ணீர் ததும்ப, நடந்தது மெய்யா என மனைவி கதறி அழ, உறவுகள் உணர்வுகள் இன்றி தவிக்க பிரிவு என்னும் துயரத்தில் சென்று முப்பத்தொரு நாட்கள் ஆனதுவே, உங்கள் ஆலோசனைகளும் அறிவுரைகளும் இன்றும் என்றும் எம் வாழ்வை வளமாக்குமே நாள்தோறும் திருப்பலி கண்டு விரைவாய் விண்ணகம் சென்றது இறைவனின் மடியில் இளைப்பாறவோ...

உங்கள் ஆன்மா நித்தியமாய் இளைப்பாற இறைவனை வேண்டுகின்றோம்...



என்றும் உங்கள் நினைவில் வாழும் அன்பு மனைவி, பாசமித தாய், சகோதரர்கள், உற்றார் உறவினர்.

### 31ம் நாள் நினைவஞ்சலி

### 31ம் நாள் நினைவஞ்சலி

### 60ம் நாள் நினைவஞ்சலி

மண்ணில்

விண்ணில்

23

03

1965



28

03

2021

**அமரர். திருமதி. அமலதாஸ் கரோலின்ராணி**  
கண்ணில் ஏக்கத்துடன் உயிரை வைத்துக்கொண்டு இன்று காற்றில் கலந்து விட்டாய் பெரியம்மா ஈரோடு நாட்கள் எம்மை தவிர்த்தாய் தவிக்க விட்டு எங்கே மறைந்தீர்கள். இந்த மண்ணில் இன்று உங்களை போல் இனி யாரை நாங்கள் காண்போம்... விண்ணில் நட்சத்திரமாக மின்னிப் பிரிந்த உயிரே என்று பிறர் சொல்லி கேட்டதுண்டு. அக்கா உன்னை இந்த விண்ணை போல காண்போமோ அக்கா... அன்னை அடித்தாலும் அரவணக்குக் காத்தீரே... அம்மா எத்தனை முறை தான் எம்மை நாளெல்லாம் அழைத்தாயோ... இனி நான் உன்னை எப்போது அழைப்பேன். என் அன்பு அக்காவே இனி எம்மை உன்னை போல் யார் அழைக்கக்கூடும்... உன் உடலோடும் இந்த வீடும் வெறிச்சோடி போனதே...

பிரவாக் துயருறும்: கணவர் மற்றும் பிள்ளைகள், அண்ணன், சகோதரிகள், மைத்துனர், மைத்துனிகள்

**திருமதி. ஜோசேப்பு செபமாவை**

(பிச்சுக்குளம், முருங்கன்)

அம்மா எம்மை பாசமாய் விசுவாசமாய் வாழ வளர்த்தீர்கள் அம்மா! உங்கள் அன்பான பேச்சும் ஆதரவான அணைப்பு எப்போ கிடைக்குமென்று ஏங்குகின்றோம்... நீங்கள் எங்களுக்குள்ளேதான் வாழ்வீர்கள் என நாம் நம்புகின்றோம். உங்கள் ஆன்மா ஆண்டவரில் இளைப்பாற வேண்டுகின்றோம் அம்மா...

பிரவாக் நினைந்துருகும்: அன்பு கணவர், பிள்ளைகள், மருமக்கள், பேரப்பிள்ளைகள், உறவுகள்

**திருமதி. சந்தியோகு அன்னம்மா**  
(வஞ்சியன்குளம்)



"ஆண்டவரின் கையில் நீ அழகிய மணிமுடியாகத் திகழ்வாய், உன் கடவுளின் கரத்தில் அரம் மகிழ்ந்து விளங்குவாய்"

எங்கள் அன்புத்தாயே, உங்கள் முகம் மறைந்து 60 நாட்கள் ஆகிவிட்டது. கருவறையில் ஐந்து கனிகளை சுமந்து பாசத்தையும், அன்பையும் பாலைபோல ஊட்டி வளர்த்து பாரிசில் சிறப்புடன் வாழ வழிநாட்டி, கல்லறைக்குள் ஒழிந்து விட்டீர்களே அம்மா, எம் கண்ணீர் கடல் போல் வருமென தெரிந்தும் காலன் உனை காவு கொண்டானே தினம் தினம் தூங்கி எழுந்து உன்முகம் பார்க்க நினைத்த எமக்கு ஆயுள் துக்கத்தை இறைவன் கொடுத்ததேனோ, உம் பிரிவை உம் உயிரில் திரியால் கலந்த எம்மால் வரிகொண்டு சொல்ல முடியவில்லை எல்லாம் இறைசித்தமென என்ன உங்கள் ஆன்மா இறைவனின் மடியில் அமைதியில் இளைப்பாற செபிக்கின்றோம்...

பிரவாக் நினைந்துருகும்: பிள்ளைகள், பேரப்பிள்ளைகள், பூட்டப்பிள்ளைகள், உற்றார், உறவினர்கள்.

### 1ஆம் ஆண்டு நினைவஞ்சலி

### 3ஆம் ஆண்டு நினைவஞ்சலி

### 5ஆம் ஆண்டு நினைவஞ்சலி

மலர்வு

1937

உதிர்வு

2020

12

05

27

06



**திரு. திருச்செல்வம் அந்தோனிப்பிள்ளை**  
(முருங்கன்பட்டி)

"ஆண்டவர் இல்லத்தில் என் வாழ்நாள் எல்லாம் நான் குடியிருக்க வேண்டும்" ஆண்டவர் தந்த அழகிய வாழ்வு, அவரோடு வாழ்ந்த அற்புத வாழ்வு, அவருக்காக ஆற்றிய சேவைகள், அவருக்குள் இன்புற்ற நேரங்களை நினைந்து மகிழ்கின்றோம் ஆனால் அருகில் நீங்கள் இல்லாமல் அழுகின்றோம். உங்கள் வீர வசனங்கள், ஆன்மீக தாகம், அஞ்சா நெஞ்சம், அசையா உறுதி அனைத்தும் நாம் பெற்றோம் ஆனால் உங்களைப் பார்க்க முடியாமல் துடிக்கின்றோம். இயேசு ஆண்டவரோடு அருகிருந்து எமக்காக இறைபுகழ் பாடுவதை எம் இதயத்தால் கேட்டு கலங்குகின்றோம். நாம் அமைதிபெற ஆசி வேண்டுகின்றோம்...

உங்கள் உறவோடு கலந்த மனைவி, பிள்ளைகள், மருமக்கள், பேரப்பிள்ளைகள்

பிறப்பு

13

03

1950



இறப்பு

04

04

2018

**அமரர். திருமதி. எ.வீ. மரியபத்திமா**  
(பெரியநாவற்குளம், திருக்கேதீஸ்வரம்)

ஆண்டுகள் முன்று ஆன போதும் ஆறவில்லை எம் துயரம்மா, அன்பென்னும் மறை பொழிந்து அகிலத்தில் எம்மை வாழவைத்து ஆதரையில் எம் வாழ்வுக்காய் அரும்பாடுபட்டு உழைத்தீர்கள் அம்மா ஆண்டவன் சந்நிதியில் நீங்கள் அமைதி பெற்று மகிழ் அடியவர் நாம் கிரந்து ஆண்டவரிடம் இருகரம் குவித்து வேண்டுகின்றோம். உங்கள் ஆன்மா இறைவனில் அமைதி காண இறைவனை கிரஞ்சி வேண்டுகின்றோம்...


பிரவாக் நினைந்துருகும் அன்பு கணவர், பிள்ளைகள், மருமக்கள், பேரப்பிள்ளைகள்.

பிறப்பு

30

05

1956



இறப்பு

07

04

2016

**திரு. செபஸ்தியன் பிலிக்ஸ் ஜோர்ஜ் சாந்தியாகோ**

உயிர்தெழுதலும் வாழ்வும் நானே என்னிடம் நம்பிக்கை கொள்பவர் இறப்பினும் வாழ்வார் எம்மோடு ஒன்றாக எம் முச்சில் கலந்து இன்பமாய் இகமத்தில் நாமிருக்க அன்பினால் அரவணைத்து எம்மை காத்தீர் மறைந்து ஆண்டு ஐந்து நிறைவானது இது கனவா ஆண்டவன் சந்நிதியை நாள்தோறும் தேடி சென்றபோது பக்கியை எண்ணி பெருமைப்பட்டோம் அந்த ஆண்டவரே உங்களை அழைத்து சென்றபோது சக்தி எல்லாம் கிரந்து வெறுமைப்பட்டோம் நீங்கள் தொலைநூரத்தில் இல்லையப்பா எம் விழியோரத்தில் இருக்கிறீர்கள் மலையாய் நெஞ்சம் கனக்கின்றது எம் எண்ணத்தில் என்றும் வாழும் நீங்கள் விண்ணிலுள்ளீர் என்றும் வீற்றிருப்பீர்கள் மகிழ்ப்போம்...

பிரவாக் துயருறும் அன்பு மனைவி, மகன், உறவினர்கள், நண்பர்கள்.

"மன்னா பத்திரிகை"

மன்னா அலுவலகம், கலையருவி, கி.ல: 202, தலைமன்னார் வீதி, மன்னார். தொ.கி: 023-2250789, 076-8801841 E-mail - mannannrc@gmail.com / Web: manna.lk / Fb- Mannar Catholic Media

"மன்னார் கத்தோலிக்க அச்சகம்"

கலையருவி, கி.ல: 202, தலைமன்னார் வீதி, மன்னார். தொ.கி: 023-2223674, 0775338732 / Email: mannarcatholicpress@gmail.com சகல விதமான பதிப்புக் வேலைகளும் நியாயமான விலையிலும், தரமான முறையிலும் அச்சிடப்படும்.

இப்பத்திரிகை மன்னாரில் உள்ள மன்னா அலுவலகத்தில் அலுவலகம்க்கப்பட்டு மன்னார் கத்தோலிக்க அச்சகத்தில் அச்சிடப்பட்டு மன்னா நிர்வாகத்தால் வெளியிடப்பட்டது.

noolaham.org | aavanaham.org